

Роза МУЛЛАНУРОВА

Җан
СӨЕНЕЧЕ



ТАТАРСТАН
КИТАП
НӘШРИЯТЫ

Роза Мулланурова

Жан сөенече

«Татарское книжное издательство»

2018

УДК 821.512.145-31
ББК 84(2Рос=Тат)-44

Мулланурова Р.

Жан сөенече / Р. Мулланурова — «Татарское книжное
издательство», 2018

ISBN 978-529-803553-8

Мәхәббәт нинди генә авыр сынауларга дучар итеп, күнелләргә жан әрнеткәч
яралар салса да, ул – кеше тормышындагы иң якты нур, жан сөенече,
илаһи хис. Р. Мулланурова хикәяләрендәге геройлар өчен дә мәхәббәтнең
авырлыкларны жиңеп, яшәүгә өмет бирүче сихри көч булуына инанабыз.

УДК 821.512.145-31
ББК 84(2Рос=Тат)-44

ISBN 978-529-803553-8

© Мулланурова Р., 2018
© Татарское книжное
издательство, 2018

Содержание

Гамэл дэфтәре	5
Миләш кагы	14
Кышкы талпыну	20
Тылсымлы түгәрәк	34
Кульәулык	45
Конец ознакомительного фрагмента.	47

Роза Мулланурова

Жан сөөнече Хикәяләр

Гамәл дәфтәре

Көзнөң пыскак яңгыр жебеткән жилле-явымлы шыксыз көне иде. Газыйм Рахманкуловка хат ташучы калын гына конверт тоттырып китте. Бер генә күз сирпедә дә Газыйм аны портфеленә төбөнә үк салып куйды. Хәрәфләрән бер якка авыштырып, таныш булмаган кул белән язылган хат турында шунда ук онытты да. Аның яңарак кына жылы яктан ялдан кайткан, мондагы һава бозылуга да, эш-мәшәкәтләргә дә ияләшә алмыйча, тунып, дөнья борчуларына башаяк кереп чумудан көч кадәрәнчә сакланьрга тырышкан мәле иде.

Сәләтле, талантлы, дип, газеталар аның исемән бик еш кабатлый башлагач, электән танышы да, таныш түгелә дә аңа хат юллап, әллә кайчангы, ул үзе дә белмәгән дуслыклары хакында тәкрарларга хирьсланып киткәч, хат-хәбәрләргә исе китмәскә күнегеп килә иде ул. «Мин дөнья баткагында бата-чума тыпырчынганда, кайда булды икән бу кадәр дус-иш?» – дип уйлангалый да алар хакында сәгәте-минуты белән оныта. Чөнки Вақыт галижәнапларының бер сыйфаты аны гажәпкә калдыра: ул бер генә секундка да туктап тормый – алга әйди, ашыктыра, ашыктыра гынамы, чыбыркылап куа. Иртән уйлаганны бүген үк тормышка ашыру зарур, югыйсә тормыш арбасыннан төшеп калуың бик тиз. Бер хыял белән женләнеп эшли башласа, көнне төннән аермый, атналар буе остаханәсеннән чыкмый, буяу, кәгазь, киндер арасында алны-ялны белми кайнаша. Эш жаен алгач тынычлана, иркенләп, яратып эшли. «Эш беткәч уйнарга ярый» дигән алтын кагыйдәгә дә тугрылыклы: бар гамьнәрән читкә куеп, күнел ачып алырга да каршы түгел. Илгә-көнгә баш күрсәтми онытылып эшләп ятканда, дус-иш, вақыт, ел фасыллары, шатлык, хәсрәт, бәхет-мәхәббәт – һәммәсе истән чыга. Ашау-эчү кайгысы да калмый хәтта ки. Кайчак хәлсезләнеп, ике-өч көн ризык жыймаганы искә төшә дә алдан хәстәрләгән консерв-мазар эзләргә тотына. Күп чакта анысы да булмый. Калдык-постык, каткан ипи кисәкләрән кайнар суга манып тамак ялгаса ялгый, әмма кибеткә чыгып йөрүдән, кем беләндер аралашудан тыела. Остаханәдә телефон юк, берәрсе килеп ишек дөбердәтеп караса да, беркемгә ачмый. Эш дәрте сүнүдән, дәрман биреп торучы һомай кошын куркытып, ялгыш качырудан курка. Куллары пумала тота алмас чиккә житкәч кенә, бер-ике атна вақытын бушка сарыф итеп, таныш-белеш арасында буталып ала. Кемнәр беләндер кызып-кызып бәхәсләшә, гомер сата. Шашынып эшлэгән чагында, күрәсең, бар кызуын, үжәтлеген, дәртен чыгарып бетерә дә тәмам бушап кала. Шулкадәр дә буш-кирәксез итеп тоя ул үзен, әйтерсең кемдер, нечкә энә белән тишеп, эчендәге бар нәрсәсен агызып бетергән. Ул йомырка кабыгы сыман буп-буш һәм жип-жиңел булып калган. Андый чакларда үтереп эче поша, күнеле иркенлеккә, авылга тартыла. Ерак балачакта адашып калган хыял – авыл йортының мамыклы жылысы сагындыра. Ап-ак итеп акшарланган, затлы мебельдән затлырак булып өй уртасында кукраеп утырган мичкә арка терәп утырасы иде бер. Тәрәзәләренә челтәр кашага, бизәкле пәрдәләр элгән гади, ихлас жылылык сирпелгән йортта күнелгә тансык тынычлык табылыр күк. Авыл мунчасы, бөтнек, мәтрүшкә сабаклары кыстырып бәйләнгән каен себеркесе... тели икән жаны!

Авыл – хыял кебек үк ерак. Ә мунча... Монысы тормышка ашмастай хыял түгел лә... Яна-пешә чабынуга ни житә соң?!

Култыгына кипкән имән себеркесе кыстырып ишектән чыгып барышлый, кылт итеп ачылмаган хат исенә төште. Ләкин бер жыенып чыккач, кире борылып керүне өнәмәде, төрле юрамышларга ышанучан иде ул. Шулай да әүвәл игътибарга алынмаган, атна буе хәтта ялгыш та уена кереп карамаган, ачылмаган зәңгәрсү конверттагы хат, ни хикмәттер, кинәт кенә бар вөжүден биләп алды. Кемнән икән соң ул хат? Хатын-кыз кулы белән язылганга охшаган иде.

Шактый калын тоелганга, ачып укырга ирендеме? Кирәксенмәдеме? Эмма барыбер кызыксынырга, нич югы, кем, нинди ният белән язучы хакында белергә тиеш иде ләбаса. Тик торганнан аңа кем, ни язсын икән?

Жылы пардан изрәп ләүкәдә утырганда да, жилләнеп, каен себеркесенен яфраклары коелып беткәнче яна-пешә чабынганда да, шул уй күнеленә тынгы бирмәде. Ашык-пошык киенеп урамга чыккач та, аяклары үзәннән-үзе сыраханә ягына тәпиләргә торса да, уңга-сулга каерылмыйча, туры өенә юл тотты. Чәйнеге чыжлый башлауга, узган атнадан бирле укылмыйча яткан газеталар арасыннан зәңгәр конвертны эзләргә кереште.

Менә ул...

Конверт эченнән калын гына дәфтәр килеп чыкты. «Гамәл дәфтәре» дип язылган иде аның тышына.

«Гамәл дәфтәре.

Газизем! Гажәпләнмә, мин сиңа һәрчак шулай – Газизем, Газизьяр дип эндәшә идем бит. Эгәр ишеткән булсаң... Бәлки, исендә дә түгелдер... Чөнки син бит мине юнләр белмисең дә.

Газизьяр! Син бу язманы кулыңа алганда, ихтимал, мин инде якты дөнъяда булмам. Нигә алаймы? Шулай. Үзең аңларсың. Укыгач төшенерсең. Бу – минем жан авазым. Бүтән берни дә түгел. Соңарган мэхәббәт аңлату, дип көлемсерәп куярсың, бәлки. Һәм ялгышырсың. Миңа инде берни дә кирәк түгел. Мэхәббәт аңлату да, хәтта мэхәббәт үзе дә артык... Эгәр ничәдер ел элек булса... Дөнъядагы һәр жан иясе сыман, мин дә яратуга мохтажлык тойганмындыр. Ә хәзер... Бар да бетте. Ышаныч какшады. Өмет сүнде. Син моны үзеңне гаепләү акты дип кабул итә күрмә тагын. Юк, беркайчан да мин андый түбәнлеккә төшмәм. Гаепләсәм, үземне генә гаеплим, чөнки яраттым. Син дип яшәдем. Исеменне телдән төшермәдем. Бәхет – шул иде миңа. Һәм сиңең дэвамыңны күрү... Ләкин барысы да – өмет-хыяллар, шатлык-үкенечләр янып көл булды. Алга таба да тырмашып-тартышып яшәрлек ни көчем, ни теләгем калмаган икән минем.

Ник мин моны «Гамәл дәфтәре» дип атадым?

Монда минем уй-хисләрем, кичерешләрем, хата-ялгышларым. Кыямәт көнне, жаннарыбыз кубарылып күккә ашарга тиешле мизгелдә, дөнъялыкта кылган яхшы-яман эшләребез мэхшәр мөйданында Мизан тарафыннан үлчәнгәндә, Гамәл дәфтәренә теркәлгән тузан кадәрле яхшылык та, тузан бөртегедәй явызлык та читтә калмас. Син ничектер, мин моңа бәләкәйдән үк ышанып үстем.

Беләсеңме икән син мине? Юктыр шул. Белмисеңдер.

Ә бит белергә тиеш идең. Мәңгелеккә бару юлында Язмыш безне кабат-кабат очраштырды. Тик син һәрвакыт ашыга идең. Яшәргә, эшләргә ашыгасың. Мин сиңе аңлыйм. Син дөнъяга эш аты булып тугансың. Ирешкән һәр уңышың – тырыш хезмәт, үжәтләнеп, үз-үзеңне аямыйча эшләү нәтижәсе. Туктап тын алырга вакыт табалмадың. Әйе, безнең сукмаклар бер генә кисешмәде. Ләкин мине күргән чакларда да жаныма бакмадың. Маңгай күзең күрдә, ә күнел күзең... сукур килеш калды. Эгәр шулай булмаса, сиңе өзәлөп сөемне, бәгъремдәге тирән моң жаныма тынгы бирмәгәннен тоярга тиеш идең бит син.

Газизьяр! Бүтәннәр сиңа Газыймжан дип дәшә. Ә минем өчен син бик-бик газиз идең. Насып булмаган яр булгангадыр, бәлки!

Мин сиңа үпкәләмим. Хәер, үпкәләргә хакым да юктыр. Син карынымда яралачак газиз балама – ул да Газизжан исемле иде, мин аны, бөтен кагыйдәләргә каршы килеп, Газыймжан углы Газизжан дип атадым – тормыш бүләк иттең, эмма мине жаныңа, күнел түрәң уздырмадың. Хыялым, сагышым-өметем, жанымның яргысы идең. Ялгыш аңлый күрмә, үпкә-рәнжеш белдерү нияте белән язмыйм мин бу хатны. Дәгъва белдерү дә түгел бу. Синнән нидер таләп итү дип тә уйлама. Хәер, дөнъя белән исәп-хисап өзәргә жыенган кеше өчен нәрсә соң ул таләп йә дәгъва?! Дөнъяда каласы вак, бик вак нәрсәләр.

Исәп-хисап, дидемме?.. Дөнъяныкы дөнъяда калсын, дип, каләм алдыммы кулга?! Иң олы хәсрәтемне бүлешердәй бүтән берәү дә булмагангамы? Белмим. Башым каткан. Теләсән ничек уйла.

Иртгәга газизләрден газиз улымны жир куенына тапшырачакмын.

Күкрәп үскән нарат кебек озын буйлы Газиземне!

Бел, ул синең дә улың иде.

Ул сиңа охшаган иде. Син аны бер мәртәбә дә кулыңа алып сөймәдең. Син – аны, ул сине күрми үсте... Күргәч тә танымас идең. Төсе-бите, бие-сыны сиңа охшаса да, ул бөтенләй бүтән кеше иде шул. Юкса сиңең күчермәң төсле ир-егет, минемчә, нәкъ синдәй булырга тиеш иде. Мин йөрәгемдә шул уйны сөеп асрадым, улымны үстердем, хыялландым...

Хәер, син аны күрдең. Сиңең күргәзмәнә алып килгән идем мин аны. «Такыя кигән кыз» алдында бик озак басып тордык. Улым, миңа иелебрәк: «Бу синме?» – дип сорады. «Әйе», – дидем мин. Әйтерсең бу сурәт-картина жинел акыллылыгымны аклаучы бердәнбер дәлил, мөһерле белешмә иде. «Толымнарың искиткеч! – диде улым. Аннан күңелсезләнеп өстәде: – Кызганыч, сакламагансың». Бер төркем дусларың белән син узып бара идең. Янындагылардан кемдер: «Үзең беләсеңме икән, бу әсәр – шедевр, сиңең ижатыңның үре», – диде. Син, килешкәндәй, илтифатсыз гына баш кактың. Ә улымның күзләрендә очкын кабынды. Ул ялкынланып янып китәргә эзер иде. «Телисеңме, мин сезне кавыштырам!» – диде, сабыйларча ышанып. Ышанычының бәллүр савыт кебек челпәрәмә килүеннән курыктыммы: «Кирәкмәс әлегә. Вакыты да, урыны да бу түгел», – дидем. Ул күңелсезләнде.

Әйе, сиңең шөһрәт, дан яктысында коенган, сине ураткан, дус-иш дип аталган, чынлыкта чит-ят кешеләрдән кыенсынуны жинә алмадым. «Син артык тыйнак шул!» – диде улым. «Вакыты житәр, таныр... Танытырбыз!» – дигән булдым.

Дөресе – мин үзем дә моңа юньле-башлы ышанмый идем инде.

Ә бит син безне танырга тиеш идең... Кыямәт көнне генә ата – улны, ана кызны танымас, диләр. Кыямәт көне шулай ук бик якин микәнни соң? Хәер, минем өчен ул Көн житте. Кыямәт көне газәпләрен мин жирдә чакта ук татырга мәжбүр ителгән адәмнәрдән булып чыктым. Эмма еллар бие теркәлгән яхшы-яманымны күтәрәп, Гамәл дәфтәрәемне анда алып китә алмыйм. Мин аны сиңа тапшырам.

Безгә бу дөнъяда күрешү-аңлашулар насыйп ителмәгән, күрәсең.

Анда очрашырга, күрешергә хыялланы үз-үзеңне алдау гына бит. Бу дөнъяда уртак тел таба алмаган бәндәләр, жаннары лепер-лепер килеп торган күбәләк кенә булып калгач, күрешү-аңлашулар өмет итеп алданмасыннар икән ул.

«Такыя кигән кыз» сиңа берәрсен искә төшердеме?!

Кызу, эссе жәй ае иде ул. Арыш арасыннан чүп үләннәр – печән жыеп кайтып барышым иде. Кочагым тулы чәчәк. Билчән арасында табигатьнең үзе кебек риясыз, гап-гади, матур зәңгәр чәчәк – күктәтәйләр, ромашкалар, алсу чәчкә – күзен йома башлаган эт эчәгесе шәйләнә. Хәер, матур булсалар да, исен иснәп хозурланыр, сокланып ah-vañ килер өчен жыймадым мин аларны. Тормыш йөген сөйри торган халыкка ул – печән. Әбием белән генә яшәгәнгә, кәкре мөгезле кәжәбезне туйдырырлык, кышлык печән эзерләү минем жылкәдә иде.

Эрәмәлек буйларындагы куе печәнне ат жигеп йөри торган ир-ат чалгы белән чабып, ташып бетерә. Безнең өлешкә кеше күзе төшми торган чокыр-чакыр да, арыш басуының кысыр калган жирләрендә качып-посып үскән билчән, эт эчәгесе, күккүз (аны бездә күктәтәй диләр) кала. Әле аны да кача-поса, кеше күрмәгәндә генә жыярга була. Кыр таптап йөргәнәңне күрсәләр, жаныңны суырып алырлар. Авыл кешесе бер хокуксыз бит ул. Таякка эшләргә генә хақы бар. Яшисең килсә жайлашасың. Арышын кертмәскә тырышып, чүп үлән йолкыйбыз. Аннан аны, зур гына көлтә итеп бәйләп, аркана асып кайтасы...

Кояш, яндырырга теләгәндәй, аяусыз кыздыра. Биттән тир ага. Күкбаш, әрем, тузан исе тынны буа. Хәтта, буразнага аяк баскач ук, жете зәңгәрлегеннән бихуш булып, такыя итеп үреп

башыма кигән чәчкә тажлары да, бөркү һава белән кушылып, маңгайны кысадыр сыман тоела. Эсселектән хәлсезләнгән чәчкә-гөлләр, чи печән әллә нинди ямансу моң тарата. Тик бер хыял – түрәләр күзенә чалынмыйча, тизрәк чишмәгә кадәр кайтып житәргә дә, иркен тын алып, туйганчы салкын су эчәргә, шул татлы уй гына сүнәр-сүнмәс өметне саклай.

Әнә чишмә чылтыравы да ишетелгән кебек инде.

Кинәт уйламаган-көтмәгәндә каршыма килеп чыктың да... Тез буыннарым йомшап, куркып-хәлсезләнеп калуымны сиздең бугай.

– Әллә куркыттыммы, чибәркәй? – дип елмайдың.

Миңа моңарчы беркемнең дә болай назлы итеп, «чибәркәй»ләп эндәшкәне юк иде әле. Каушап калдым. Үзем дә сизмәстән иелдем. Аркага аскан көлтәм жиргә шуып төште.

– Бигрәк матур гөлләр бәйләмә! – дип сокландың син.

Бәйләм сиңа... Печән көлтәсе булыр бу! Әлбәттә, уемны кычкырып әйтергә оялдым. Ул арада яныма ук килеп бастың да, чәчәк такыяны аралап, толым итеп үргән, баш тирәли ураган чәчемне сүтәргә тотындың.

– Бу нинди гүзәл чәчәк? Күкбашмы? – дип сөйләндең.

Миннән – тузан катыш тир исе, ә синнән шундый тәмле хушбуй исе бөркелә иде, башым әйләнеп китте. Кипкән иренемне көчкә кыймылдатып:

– Күктәтәй ул, – дияргә көч таптым. – Күктәтәй озак сулмый.

– Син үзең чәчәк бит! – дидең син. Сокланып һәм яратып карадың.

Соклануың миңа аталган идеме, чәчәк такыягамы – белмим. Әмма минем ике битем ут булып кызышты, керфек төпләренә кайнар яшь бөялде. Елап жибәрергә эзер идем. Шулчак, хәлемне сизгәндәй:

– Синәң эчәсең киләдер, әйеме? – дидең.

Мин ихтыярсыздан юк дигәнне белдереп баш чайкадым.

– Алайса, утыр әле монда, – дидең, чирәм куе яшел булып үскән күлгәле жиргә ымлап. Һәм печән көлтәсе арасыннан, иң эре, тереләрен сайлап, жиде-сигез сабак күктәтәй аралап алдың да кулыма тоттырдың. Кулларың кытыршы, көчле, нык-каты иде синәң. Эш эшләп үскән кешенең куллары шундый нык була. Мин бердән тынычланып калдым.

– Менә бу күкбаш – күктәтәйләреңне караштыргалап, биш-ун минут ял итеп, тып-тын гына утыр әле каршыма, зинһар! – дидең. Блокнот белән карандаш чыгардың да, ашыгып-кабаланып, нидер сызгаларга-бозгаларга керештең. Үткен күзләрең, маңгай астыннан сөзеп, миңа карап-карап ала. Ә мин инде ничәнче кабат янып-тирләп чыгам. Битләрем ут булып кызыша. Үземә ачу да килә. Оялам да. Әмма барыбер шулай утыру рәхәт миңа.

– Күкчәчәк тә диләр аны, василёк дигәннәрен әйтүем. Ә шулай да сезнеңчә – күктәтәй күнелләрең, име?

Вақыт дигәннәрен дә оныттым бугай. Учларыма кыскан күктәтәйләрдән аерылмаска, айлар, еллар – гомер буе каршыңда утырырга риза идем шикелле. Ә син, ашыгып-ашыгып, сурәт ясадың, гүя минем барлыгымны да оныттың.

Күпме утырганмындыр, «менә булды да...» диюең, чәчләреңне жылгә сипкәндәй, башыңны артка чөеп көлүең мине тылсымлы-татлы халәттән уятып жибәргәндәй булды.

– Күрәсең киләмә үзеңнең сурәтеңне?

Йа Рабби! Бу мин түгелме соң?! Такыя кигән, кулына өч-дүрт бөртек чәчәк тоткан үсмер кыз бала, күзләрен зур ачып, гажәпләнеп һәм куркып-оялып, дөньяга бага. Шундый самими, чәчәк кебек нәфис, нарасый ул. Чәчләре дә болыт кебек. Бәлки, мин түгелдер? Мондый матур-мыни соң мин?!

Рәхмәт әйтеп жылкәмнән кактың да ашыгып китеп тә бардың. Ә мин бәбкә үлән өстендә берьялгызым утырып калдым. Кулымдагы чәчкәләр дә шиңде. Такыяның үрмә гөлләре шәлпәрәйдә. Көтү кайтканчы кузгалмыйча, хәтта якында гына чылтырап аккан чишмә суында ирен чылатмыйча, өнсез калып утырдым да утырдым шул.

Жен алыштыргандай, шул көннөн соң мин үзгәрдем.

Йокыдан уянганда, сабый бала түгел, гашыйк кыз идем инде.

Авыл аша үтеп барышлый чишмә эргәсендә ялга гына тукталган узгынчы рәссам, үзе дә сизмәстән, тормышның астын өскә әйләндереп ташлады. Балачактан иртә чыктым, дияр идем, балачагым булмаган икән. Сугыш башланганда житү кыз булып өлгергән әнкәй, буыннары ныгыр-ныгымас килеш, урман эшендә ватыла. Суык тидерә. Гомер буге – гомере дә бик кыска булды аның – хаста булып, сырхаулап яши. Агач тамырлары кебек кәкрәеп каткан кулбармакларына карарга куркыныч иде. Мин әбиемдә үстем. Авыр эштән сыгылып үстем.

Үсмер кыз-кыркынны да кызганмый изә-вата торган авыл тормышыннан котылу юлы бер генә – калага качарга! Эгәр сине очратмаган булсам, карт әбиемне ташлап авылдан чыгып китәргә йөрәгем житмәс иде, әлбәттә. Безгә барыбер ферма юлын таптыйсы, дип, эленке-салынкы йөрер идем. Син мине йокылы-уяулы йөргән жирдән уяттың. Шул елны сигезенчегә барасы идем. Үз сурәтем белән очрашканның иртәгесен томанлы киләчәк ап-ачык булып күзалланды – укырга кирәк миңа. Яхшы укырга! Әбине шаккатырып, өй түбәсеннән дәреслекләр жыеп төштем. Күз ачылды, фикер офыклары киңәйде. Болай яшәп булмый! Киң юлга чыгарга, сине очратырга! Оялчан, тартынучан, сыек буынлы авыл кызы түгел, син белгән телләрдә сөйләшә ала торган, рәссамга лаеклы Кеше булырга!

Син йөргән юлларда йөрү – бәхет бит ул.

Синең күргәзмәңә мин бер кочак чәчәк күтәрәп килдем. Башта кырдан жыйган күктәтәйләр алып барасым килгән иде дә... Әле яз башы гына, кыр гөлләре кар астында йоклый. Нәзберек жылы як чәчкәләре бәһасе белән безнең ише кесә төбә сайларның котын алып көлеп тора. Шулай да тырыштым. Зарлану булып тоелмасын, ак хризантемалар бәйләмә сатып алыр өчен, ай буге ачлы-туклы торырга туры килде. Ләкин синең өчен берни кызганыч түгел иде. Берни дә!

«Такыя кигән кыз»ны беренче тапкыр шунда күрдәм. Теге чактагы карандаш наброскаларыннан ул купшылыгы, затлылыгы белән аерылып тора иде. Аңа бөтенесе исе китеп карый. Чәчәк бәйләмен күкрәгемә кысып, мин дә шул картина янәшәсендә торам.

Син мине танырга тиеш идең. Бер генә мизгелгә күз карашың кулымдагы чәчәк бәйләмен, чәч чугымны сыйпап үтте. Хәтта иелеп нәрсәдер әйтмәкче дә идең бугай, кемдер сиңа дәште, чакырып алды. Син борыла башлауга, соңарудан куркып, чәчәгемне сиңа сондым.

– Сезде күрергә кирәк иде, – дип пышылдадым кыяр-кыймас.

Син илтифатсыз гына бер кәгазьгә нидер сызгалап, миңа суздың.

Кош тоткандай куанып, тулай торака йөгердем. Кәгазьгә адрес һәм «11.30» дип, очрашу вакыты сырланган иде. Соңгы тиеннәремне жыеп, чәчтарашка чаптым. Кичәгедән үзгәрәк, чибәррәк күренәсем килә иде. Күз-керфекләремне үзем жиренә житкереп буадым. Макияж өчен дә сәмән житкереп булмавын яхшы беләм.

Ә син, килеп керүгә, мине бер сүз белән аяктан ектың. Тырышып бөдрәләткән чәчәмә, буялган озын керфекләремә күз дә салмыйча:

– Душка керергә туры килер. Чәчне сымаска, суы агып торсын! – дип боердың, кулыма озын халат тоттырдың. Гажәп, бик тә кыргый тоелган тәкъдимгә дә күндәм. Хәер, рәссам күңелен яулау жинел түгеллеген, ни кушса, шуны үтәргә эзер икәнәммә белеп килдем ич.

– Тизрәк. Буяу ката! – дидең, озак мыштырдавымны өнәмичә.

Берәр сәгать чамасы маташкач, пумалаңны читкә атып бәрдең.

– Ритм бозылган. Кул калтырый, эш бармый. Бүтән чакта, вакыт табалсагыз... – дидең. Остаханәдә салкынча, юеш чәч белән бертөрле позада утырып, мин калтырана ук башлаган идем инде. – Киен!

Чыгып китәргә жыенгач, яныма килеп бастың да, сак кына кочаклап, мангаемнан үптең. Һәм кулың кесәмне капшагандай итте...

Син ишекне бикләп калдың. Мин, чыгуга, таш стенага сөялдем дә елап жибәрдем. Кулны кесәгә тыксам, өр-яңа йөзлек ияреп чыкты.

Син мине танымадың. Чираттагы натурщица итеп кабул иттең.

Төзәлмәстәй тоелган бу яра да әкрәнлек белән тартылды, жөйләнде. Гарьләнү, әрнү узгач, мин сине аklarга тотындым. Чыннан да, кем соң мин рәссам өчен? Сезнең тирәдә төрле халык кайнаша, шул исәптән натурщицалар да мыжгып тора. Тагын чакырды бит...

Икенче килгәндә, сине остаханәдә туры китерә алмадым. Аннан тагын, тагын килдем. Мин сине күрми тора алмас хәлдә идем инде. Урындыкка утыртып-бастырып, хәтта коры такталардан корыштырган сәкегә яткырып та сурәт ясадың. Һәр сеанс ахырында, инемнән сак кына кочып, бит очымнан үбеп аласың һәм, сиздермәскә тырышып, кесәмә эш хакы – натурщицага түләнгән торган сәмәнне шудырасың.

Мин синең өчен жанымны ярып бирергә әзер идем. Ә сиңа жан түгел, йөз-мең кыз-хатын бирә ала торган натурщица хезмәте генә кирәк. Әгәр яраткан кешең, бала-чагаң барлыгын белсәм, мин, ничек тә үз-үземне жинеп, мәхәббәт теләнеп йөрүдән туктар идем. Әйе, чынлыкта бу мине гарьләнергә, оялырга мәжбүр итә торган сөялче роле икәннен мин бик яхшы аңлый идем. Ләкин мин ялгыз, шулкадәр ялгыз, күземә синнән башка бер кеше күренми. Бүтән берәүне ярату мөмкин булуын күз алдыма да китерә алмыйм. Син кирәк миңа!

Син!

Тора-бара без бер-беребезгә ияләшкән кебек булдык. Хәтта берсендә, янгыр астында күшегеп сине көтеп басып торуымны күргәч, «кирәк чакта кереп утыра тор» дип, кулыма ачкыч та тоттырдың. Мин моңа шулкадәр сөендем. Икенче көнне үк синең каядыр чыгып киткәнеңне саклап тордым да күптән су, чүпрәк күрмәгән остаханәңне ялт иттереп жыештырып чыктым. Тәрәзәсенә ак челтәр пәрдә алып элдем. Шыксыз, зур бүлмәгә кот кунгандай булды. Эмма сөендерим дип эшләгән бер эшемә дә исең китмәде. Салкын гына:

– Синең эш түгел бу. Юкка мәшәкатләнгәнсен, – дидең.

Әйе, эшләрең гөрләп барган, шатланып ижат иткән чор үткән, синең арып-алжып, үшән аттай туктап калган мәлең иде. «Кризис... Эзләнгән чоры. Эш бармый әлегә» дигән өзек-төтек жөмлэләреңнен синең эчке халәтеңне аңлаган идем инде.

Жәй үз көченә керде. Узып барышлы, чәчәк сатучы малай янында тукталдым. Чиләге тулы ап-ак ромашкалар...

– Күктәтәң юктыр, үскәнем? – дип сораганымны сизми дә калдым.

– Бар, апа! – диде малай, ашыгып, һәм ромашкалар каплап торганга моңарчы күзгә күренмәгән бер бәйләм зәңгәр чәчәк чыгарды.

«Такыя кигән кыз»ны син һичшиксез танырга тиеш идең. «Күнел күзе күрмәсә, маңгай күзе – ботак тишеге» диюләре хак икән, хак.

– Тагын бер такыялы кыз сурәтен мәңгеләштерергә теләгән юкмы? – дип ирештерүемә, һич исең китмичә, ваемсыз гына:

– Үткәннәр белән яшәим. Узганга әйләнеп кайту юк, – дидең.

Юк, ул кичне мин онытмадым. Онытырга теләсәм дә, онытып булмас иде. Язмышларыбызны бүтән якка борып жибәргән кич ич ул.

Син үзең дә бер яклаучысыз, нәүмиз балага охшаган идең. Үзләре рәссам була алмаган, бер сызык сызарга сәләтсез килеш тәнкыйтьче, сәнгать белгече аты йөртүчеләрнең мәгънәсезлегенә аптырап, ижат уңышларыңа күз йомуларын, юк-бар кимчелекне генә күрәп-күпертеп, чебеннән фил ясауларын, никтер сиңа гына каныгуларын әрнеп сөйләдең. Ah, әгәр бармагың гына авыртса, өф-өф итеп өрә-өрә, ничек тә төзәтер идем. Йөрәгең яралы иде шул. Йөрәк ярасына да бәлзәм булырлык дару бар барын. Ул, әлбәттә, мәхәббәт. Эмма синең йөрәгең генәме, күзләрең дә суык булганга, янәшәндә генә үзең өчен өзәлүче яр барын күрергә теләгән юк иде.

Бәлки, гаеп миндә булгандыр. «Ә»сен әйткәч, «б» дип тә әйтергә кирәк иде дә... Тартындым. Мәгънәсез! Ни эшлим соң, кыюсыз бер авыл баласы ич.

Ул кичтә юатыйм дип башыңны күкрәгемә кыстым да, без онытылдык.

Шул кичне үк йөккә калганымны жәй ахырында гына белдем.

Без сиңең белән бик озак очраша алмадык. Кырымга ялга китәргә жыенуыңны әйткән булсаң... Күрәсең, ашыгыч кына хәл иткәнсең. Айлар буге тилмереп мин сиңе көттем. Ялдан кайткач та, син миңе эзләп табарга ашыкмадың. Моңың сәбәбе булган: озак еллар эзләгән парынны тапкансың. Сиңа тиң яр булганмы ул, әллә шома, үткен, чая хатын ычкынмаслык итеп эләктерү жаен табып өлгердеме?

Ә миңем улым – бердәнберем – үзем теләгәнчә, нәкъ сиңең төсле булып якты дөнъяга аваз салды. Сиңең кебек озынча каратут йөзле иде ул. Шомырт кара күзләре дә, карлыгач канатыдай каш-чәчләре дә нәкъ сиңеке инде. Күрсәң, син аны таныр идең. Хәер, ялгышам икән, син бит аны күрдең... һәм танымыйча үтеп тә киттең. Әллә танырга теләмәдең генәме?

Төс-кыяфәте белән сиңа тартса да, сиңа охшамаган, бик тә нечкә күңелле, кечелекле бала булып үсте миңем Газизжаным. Без бер-беребезгә терәк, дус булдык. Дәрәс, шактый ярлы яшәдек, хәтта фәкыйрь дияргә дә буладыр, әмма горуруланьрылыгым бар – хәрәмгә кермәдек. Аһ, әгәр дә хәләл, хәрәм дигәнне артык югары куймаса... бәлки, миңем кадерлем, газизләрдән Газизем бүгенге көндә исән булыр иде. Ходай миңе кичерсен, аптыраганнан әйтүем.

Безнең әткәйләрне сугыш имгәтте. Сугыш бабайларны йотты. Әмма ничек кенә булмасын, илне саклау, армия хезмәте аша узу ир-егет өчен горурулык санала иде. «Армия ир-егетне ныгыта-чыныктыра» дигән тылсымлы сүз канга сеңгән иде. Соңгы елларны хәлләрәк кешеләрнең, төрле хәйләләр корып, үз балаларын армия хезмәтеннән йолып калуларын ишетеп-белеп торабыз. Төн йокымны йокламыйча уйлап чыгам, кайсы юл дәрәс икән: баруымы, калуымы?

– Улым, сиңең бит әтиең – исем-дәрәжәле кеше. Белгәнәмчә, бүтән баласы юк. Аны беләләр, сүзенә зур кешеләр колак сала торгандыр. Барып аягына егылырга эзер мин. Булышсын. Ярлы тәкәббер булып та ни кыла алабыз? Бурычлы булып калмабыз, эшли-эшли түләрбез, – дидем.

– Әти янына бару ярый. Иртәме-соңмы, барыбер бер танышырга кирәк ич безгә, – диде ул, уйланып. – Әмма...

– Гомергә бер мәртәбә аннан ярдәм сорарга да ярыйдыр?

– Әни, мин язмыш каһәреннән куркам.

Мин тетрәнеп киттем.

Дөнъя байлыгы олигархлар кулына күчте. Тир түгеп, бил бөгеп, тырыш хезмәте белән көн күрүчегә сан, кадер калмады. Кем күбрәк йолкый, хәрәм мал исәбенә байый ала – шул көчле. Көчленеке замана!

– Улым, – дидем. – Син ялгышмыйсыңмы? Әжәткә акча жыям.

– Юк, әни, – диде ул, кискен, кырыс итеп. – Әйттем ич, мин язмыш каһәреннән куркам! Син үзең уйла... Мин армия хезмәтеннән куркып качып калдым ди. Әмма бала кемгә дә газиз. Кемнеңдер кадерлесе утка барып керәчәк. Күрәсене күрми, бәндә гүргә керми.

Балалыгы белән ялгышты. Чык бөртегедәй саф иде шул ул. Дөнъяга, кешеләргә артык ышана. Хәер, бу – миңем хатам. Мин аны үзем шундый итеп тәрбияләдем. Гадел бул, дип үстердем. Ул гадел иде. Кайчак эштән кайтасың, көндез ашар дип калдырган ипи кисәге дә шул көе. «Ник ашамадың?» – дисәм, «Ә син?» – дия дә бәгырьне өзә. Бер сыныкны икегә бүлеп яшәдек. Ач булмадык. Улым яшәтән үк кул арасына керергә тырышты. Кайтуыма өйне жыештырып, каралган кер күрсә сыгып куя. Кыз баладан да тәүфыйклырак булып үсте. Нигә сөйлим соң мин сиңа боларны? Берәр нәрсә үзгәрәме? Юк, әлбәттә.

Ходай Тәгалә атабыз Адәмне беренче пәйгамбәр итеп әулиялар өммәтеннән яраткан. Адәм, ягъни кеше, үзе бербөтен булырга тиеш кылынган. Әмма күк кәнсәләрендә ниндидер хата киткән, риваяتلәр «аллалар сугышы нәтижәсендә фәэтон урталай ярылган, адәм затын-

нан булган бәндәләр ир һәм хатынга аерылган» дип ышандыра. Шуңа күрә дә егет кыз эзли, ир хатынсыз яши алмый. Эмма алар бертигез хокуклы. Икесе дә кеше. Эгәр ир – хатынны, хатын-кыз бүтән берәүне буйсындырырга омтыла икән, тигезлек бозыла. Э кешелекнең бөтен бәхетсезлеге шуннан башлана да инде – адәм баласының кем өстеннәндер хахим, баш булырга омтылуыннан... Кешене кеше буйсындырырга тырышудан. Э ир белән хатын бер-берсен тулыландырып, яратып, сөеп, һәркайсы үзәндәге бар яхшыны, наз-иркәлек, сөю-сәгадәтне икенче яртысы белән тигез бүлешеп яшәгәндә генә, бәхет төшенчәсе чын, тулы мәгънәсендә ачыла. Бәхетле бала туа.

Бәхет минем яннан сиздерми узып китте. Без синең белән ике яртыдан бербөтен булып бергә алмадык. Газизебезне мәхәббәт аурасында үстерү-тәрбияләү насыйп булмаган, чөнки син суқыр, мин артык горур...

Улымны кичә кургаш табутта кайтардылар. «Өйрәнүләр вакытында үз-үзен яралады. Ялгыш» дигән сүзгә, әлбәттә, ышанмыйм. Гаеплеләрне йолып калу өчен шундый хәйлә уйлап тапканнарын иптәшләренең берсе сер итеп пышылдамаса да, мондый нахак бәләгә ышанмас идем. Ул – яшәүгә гашыйк жан иде. Ул мине ярата, ялгызымны авыр хәсрәткә салырга беркайчан жөрәт итмәс иде. Мордар киткәннәрнең тәмуг кызуында куырыласын белә. Динле бала.

Мине бу якты дөнья белән бәйләрлек ни бер жеп, ни бер таяныч калмады. Эгәр сөйгән яры булса, баласы калса... Хыял шул бу. Гаилә тормышына ул бик житди карый, укып кеше булгач кына өйләнергә уйлый иде. Иртә китәсен сизеп, ятим жан калуын теләмәгәнгә ашыкмагандыр, бәлки.

Юату өмет итмим. Ләкин шундый мизгел була: жанга сыймастай шатлык йә үзә күтәрә алмастай авыр кайгыны кем беләндер бүлешәсе килә. Бу хатны сиңа юллавымның сәбәбе... Сәбәбен үзем дә белмим.

Ул бит минем бер бөртегем, бердәнберем, ышанычым, өметем иде. Мин аңа дәрәс тәрбия бирергә тырыштым. Туры юлдан барсын, дәрәс яшәсен, дидем. Ул сүз тыңлаучан иде. Барып юлы туры... Кече күнелле. «Авырлыктан куркып качып калсам, барыбер кемдер барырга, хезмәт итәргә тиеш. Э бала һәркемгә кадерле», – диде. Бүтәннәр артына ышыклануны хурлык санады. Ил чакырган юлдан киткән өчен жәза шушымыни?

Ул юк инде.

Иртәгә бүлмәм уртасында табуты да тормас. Тик колак төбемдә «Мин язмыш каһәреннән куркам!» дигән сүзе яңгырар. Ни-нәрсә өчен каһәрләде безне язмыш? Намуслы, туры, гадел булгангамы? Нигә? Эгәр шул сорауга жавап ала алсам, бәлки, якты көнгә багарлык көч табар идем. Эмма бәргәләнеп мин эзләгән сорауга жавап юк.

Кичә Мәрьям абыстай кергән иде. Шул ук сорауны аңа бирдем. Э ул: «Дөньяны пычраклык, алдашу басты. Бәндәләр хәрәм ашаудан, ятим өлешен алудан тыелмый, оят белми. Изге күнелле адәмнәрнең күнеле ныграк яраланмасын өчен, Жир аларны иртәрәк тә үзенә жыя», – дип юатмакчы. Жирдә намуссызлар бөялеп калса да ярый диясе килдеме?

Күземне ачып көн яктысын, кояш нурын, хәтта ки вак иләктән иләнгәндәй сибеп-сибеп яуган яңгырлы кичләрне күрерлек хәлем булганда, бу хатны сиңа юлламый торырмын. Сагышларымны сөйләп, сине борчырга жөрәт итмәм.

Бу бит – Гамәл дәфтәре.

Син, Газизьяр, мине белмисен. Хәер, дәрәслеккә якин булса да, иң дәрәс сүз түгел бу. Белә идең син мине. Тик жаныңа үткәрмәдең. Эмма син минем хыялым, сагышым, өметем, жанымның яртысы идең. Икенче яртысы – минем улым. Ләкин аяусыз язмыш безне аерды».

Газыйм Рахманкулов, башын учларына кысып, бик озак аңга килә алмый аптырап утырды. «Такыя кигән кыз» картинасы хәтерәндә. Эмма этюд язган чагын, чишмә буенда очраган кыз баланы искә төшерергә тырышып маңгаен угаласа да, баш миен сарган томан уйларга ирек бирми: берсен берсе алыштырып торган натурщицалар күз алдыннан йөгереп уза. Эмма арасыннан берсен дә ачык итеп күзалмый алмый.

Күз алдында томан, фәкәть соры, шыксыз томан гына чайкала.

Миләш кагы

Коега суга чыккан жирдән Фазилә кашы-күзе жимерелеп, сөмсере коелып кайтып керде. Олтанлы итегенә ябышкан бозлы кантарларны коеп, бүлмә уртасына ук узды. Чиләкләрен лапылдатып идәнгә утыртты. Суы чайпалып түгелүен абайламагандай, арткарак чигенде дә ишек янагына сөялде. Кысылган иреннәре сизелер-сизелмәс кенә дерелди иде аның.

Учак янында кайнашкан киленнәре Зөһрә чиләкне суы кайнап беткән казанга бушатты. Буш чиләкне Фазиләнең иңендәге көянтә башына элмәкче иде дә, тегесенең усалланып фырылдавына аптырап тукталып калды.

– Житте! Ике аягымның берсен дә атлайсым юк! Гарык! – Бу ул инде!

– Кое янына берәрсе бүре арканлап куймагандыр ич?! Төсең качкан! – дип көлемсерәде килен. Аның шулай киная белән, төрттереп сөйләшүенә дә, ярсу холыклы Фазиләнең тиктән генә тәртәгә тибә торган гадәтенә дә күптән күнеккәннәр иде инде бу йортта. Нәкъ менә жиңгәләре, кайчак берәр шаян сүз кыстырып, каенсеңелне көйләп жибәрү жаен таба иде дә... Булмады бу юлы.

– Бүредән дә яманрак! Яман сүзнен йөрәккә ничек кадалуын белмисез...

– Нинди сүз тагын? Кем белән элэгешергә өлгердең? Житез соң үзен дә!

– Сиңа көлке! Э миңа... Үзәк-бәгырьгә кадалган сүз әле дә йөрәктә! – Фазиләнең юкбарга да кызып китә торган гадәте бер бүген генәме?! Ярсып сөйләнер, парын чыгарыр да тынычланыр дисәләр... Көянтәсен ишек катындагы урындыкка сөяп, шунда чүмәште. Буасы ерылдымыни, елап жибәрде.

Хәер, нәселләре белән кызу канлы Касыймныкылар. «Гарасат» кушаматы тиккә генә ябышмаган ич инде! Э чәүчәләк Фазиләләре кайчак һәммәсен уздыра. Берәү гомер бие сер итеп саклардайны кибәк урынына очырганын сизми дә кала. Соңыннан кайтып та төшә, үкенгән чаклары күп була. Ләкин эш узган, сер тузгыган. Утыз ике теш арасыннан чыкканны кемнен жыеп ала алганы бар?! Төпчәкләре Фәризәнең йөзе үзгәреп китүен, апасына ымлап, «тукта яхшы чакта» дияргә, нидер яшерергә теләүләрен төшенде инде Зөһрә.

– Йә, кем шулкадәр кайнатты саруыңны? Яраткан сөяленә басты? – Жиңгәсе, хәйләкәр көлемсерәп, бу тамшаның дәвамын – кызыгын көтә. Нинди сүз икән ул? Хәер, Фазилә сертотмас үрдәк белән бер, капчыкны төбенә кадәр селкеп, яхшы-яманны дөньяга чәчмичә туктый белми.

– Кем булсын? Шулу инде! Кара-чутыр! Мине аңгырага исәпли. Берни белми, аңламый дип уйлайдыр. Мәсхәрә! Бәхиллек кирәк булган аңа да!

– Нәрсә-ә?

– Әйттем ич инде, бә-хил-лек! Бәхилләшергә кермәкче! Әжәтканә!

– Уйган ишектән кем кермәс тә кем чыкмас...

– Кереп кенә карасын! Йодрык татыйсы килсә... Мәңге онытасым юк... Житкән кыз булгач бит, артымнан егетләр көтүе белән йөри башлагач! Бер сүзе үтерде! Имеш, этиләре ужымга йөрергә ярата. Кызы да шуңа охшамагае...

Шулчак олы якның пыялалы ишеге шыгырдап ачылды. Йокысызлыктан күзләре кызарган Маһирәтгәйләре, тупсаны узмый гына, Фазиләгә ым какты. Алгы бүлмәгә – әниләре янына чакыра иде ул аны. Зөһрәнең, көлемсерәп: «Аңа карап сазаган кыз булып утырып калмагансың әле. Менә дигән егетне эләктергәнсең», – дип төрттерүе дә йомылып калды. Ым кагучы булмаса да, килен белән Фәризе дә, боларга ияреп, олы якка теркелдәделәр.

* * *

Олы як дигәннәре – сирәк ягылганга шактый нык суынган иркен бүлмә – тып-тын. Әллә эре бизәкле челтәр пәрделәрдән төшкән күлгә, әллә тәрәзә пыяласына сырышкан карлы абага бүлмәгә ниндидер сер, монсулык өсти, карангы почмакларга әйтерсең шом оялаган. Әледән-әле озынча күлгәләр биешкән күк тоела. Сиздерми генә каядыр посып торган Газраил шәүләсе чагылып киткәндәй була. Эчтән нидер куырып алгандай итә, сискәндерә. Дару исе хастаханәне хәтерләткән шомлы бүлмәдән тизрәк чыгып качасы килә башлый. Йөзәнә зәгъфран сарылары ингән авыру әнкәләре түрдәге агач караваттагы биек итеп түшәлгән урын-жиргә сөнөп үк беткән. Балавыздан койгандай сап-сары кулы гына ак жәймә өстендә хәрәкәт-сез ята.

– Әнекәйгенәм! – Фазилә елап юрган читенә капланды. – Бәгырькәем!

Әниләре, кинәт уянгандай сискәнәп, күзен ачты. Яңак сөяге тартышып куйды. Кызының жәймә өстенә сибелгән чәчләрен әкрән генә сыйпады.

– Сабыр, бала, сабыр! – диде дә «сөйлә, ни булды?» дигәнне белдереп ым какты.

Баягы ярсуы сүрелгән идеме, әнкәсенә суырылып калган төс-кыяфәте тетрәндердеме, Фазилә, ни әйтергә белми аптырап, тәрәзәгә текәлеп торуын белде. Еллар буе кул тими яткан акбүз, өр-яңа юрган, сандыктан чыгып, кәнәфи читенә кунаклаган. Бу шомлы бүлмәдән чыгып качасы, кар шыгырдатып, көянтә-көянтә су ташыйсы иде хәзер. Текәлеп, барысы да аннан жавап көтә. Көтеп-көтеп тә тыны чыкмагач, әллә тавыш-гауга чыгарганы өчен оялтасы килеп, ә бәлки, дәртләнделергә теләптер, Маһирәттәйләре:

– Үзең тапкан карта, тарта-тарта аша, дияр иде бабаң, исән булса, – дип куйды. – Әйдә, «ә»сен әйткәч, «б»сен дә әйт инде. Баягынак нәмәрсә дип тузына иең әле?! Кайсысы шулкадәр кыздырды суң каныңны?

Фазилә, ник сүз куертканына үкенгәндәй, калтыранган бармаклары белән юрган читен бөтерүен белде. Әллә нигә сулкылдап, авыр көрсенеп:

– Баягынак суга чыккан ием коега... – дип башлады да туктап калды.

– Беләбез! – Киленнәре, һәр сүзне келәшчә белән суырып алырдай булып, аның авызына текәлгән. – Кара-чутырның ни дигәнән генә әйт тә...

Әниләренә йөзәннән күлгә шуып узды. Кушамат тагып, кемнедер кимсетеп сөйләшүне элек-электән өнәми иде ул.

– Кем? – диде кырыс, таләпчән тавыш белән.

– Теге... кем инде, Мәүлидә...

– Апа, диген! – дип өстәде әниләре, ишетелер-ишетелмәс кенә.

– Шул Мәүлидә апа инде: «Бибисара хәл эчендә, диләр, дөрөсмә?» – дигән була. Синәң ни эшен бар, димәкче ием дә... дәшмәдем инде. Хәер, шуннан, дигәнмен икән. Ә ул: «Бәхилләшәсе ие бит, дөнъяныкы – дөнъялыкта!» – дигән була. Әжәтканә, эзең булмасын, бусагага аяк бастырмыйм... – Шулчак әнкәсенә тәмам төсә качкан, чырае сытылган йөзәнә күзә төште дә: – Юк-юк! Анысын ук әйтмәдем! – дияргә ашыкты. – Әйтәсем бик килсә дә, телемне тешләдем. Син уйлама! Андый ук жүләр түгел ич мин. Беләсең!

– «Күрше хакы – Тәңре хакы» дигән борынгылар... Күрше белән ачуташлы булырга ярый рәзе? Бергә гомер иткән күрше белән шулай сөйләшәләр димени?

Маһирәттәйнең сүз кыстыруы Фазиләне янә ярсатып жибәрде:

– И Маһирәттәй! Ни-нәрсә беләсең соң син? Арба ватылса – утын, үгез үлсә – ит ич сиңа... Ә миңа... Житкән кыз булгач ишеткән сүз йөрәккә уелган! Хурлыгына ничек түздәң, диң! Бака ботын кыстыргандай өйрәтеп торма.

– Ипләп! Телеңне алай озайтма! Төн йокламый кем утыра әле әнкәгез янында? Шул түтәгез түгелме? – Сүз көрәштерүләр киленнәң саруын кайната башлаган иде, ахрысы, алгы якта

самавыр кайнавын сылтау итеп, чыгарга ашыкты. Артыннан иярергә кушып, тегеләргә дә кул изәде.

Соң чиккә житеп алжуын сиздереп, әниләре күзләрен йомган иде инде.

* * *

Изрәп ял итәргә бик теләсә дә, күзеннән йокы качты шул әнкәләренен. Бу якты дөнъяны калдырып китәсе кешенен гөнаһлы жирдә әле яшәп калачак дәвамына – газиз балаларына әйтәсе килгән сүзләре, үгет-нәсыйхәте бихисап та бит... Тыңлыйлармы, колак салалармы соң алар ачы тәжрибә авазына? Ялгышлар ясый-ясый, абына-сөртенә, үзләренчә яшәүне артык күрүләре хакмы? Хәер, табигать кануны бит бу: картлар китә, яшьләр кала. Яшен яшәгән, ашын ашаган карт-корының – китәселәрнен – нинди уй-гамьнәр белән бу дөнъядан кичүен, әрнү-хәсрәт эчендә йөзгәннен каласылар каян белсен соң? Алар бүгенге белән яши. «Үткән инде артта калган, онытылуга дучар ителгән», – дип уйлый алар. Ә бәлки, уйлап мәшәкәтләнмиләрдер?! Алар күзлегеннән киләчәк әле ерак. Киләчәк – чәчәк тотып киләчәк! Шуңа ышана адәм баласы.

Ә китәселәрнен, үгет-нәсыйхәт биреп, үзләре ышанган, табынганны мирас итеп калдырасы килә. Килә дә бит... «Ата малы белән бала көн күрмәс» дигән борынгылар. Мирас итеп калдырырлык малы бармы? Булган кадәресен дә әрәм-шәрәм итеп, чәчеп, туздырып бетерергә күп сорамый яшьләр. Чөнки... үзең казганган жир кадерле, үз көчәң белән эшләп тапкан мал бәрәкәтле. Бәхетне аны берәү дә беркайчан, беркемгә әжәткә биреп тормый!

Алгы якта Фазиләнәң: «Моңарчы кеше көлдөрүләре дә бик житкән. Әни гомер буе түзде, без оялып яшәдек», – дип чәпчүен дә, Маһирә түтәйләрнен: «Аңа карап укаң коелмаган! Тату яшәделәр! Тату яшәүдән дә көлсәләр! Көлке көлә килә, артыннан куа килә. Көләсе көлеп туйгандыр!» – диюен дә – һәммәсен ишетеп ята бит ул. Дөнъяныкы – дөнъялыкта! Чынлыкта Мәүлидә бик хикмәтле сүз әйткән түгелме соң?! Ә ул үзе кызларына ни әйтмәкче иде соң әле? «Без китәсе, сез әле каласы. Сер тулы бу дөнъяда мәңгелек канун бар: авызың тулы кара кан булса да, кеше алдында төкермә» дияргә теләгән иде түгелме? «Без күргән-кичергәннәрне аңлар, төшенер өчен зиһенегез, акылыгыз житәрме икән?» дисә... «Күрмәгәнгә күрсәтмәсен, күргәннәргә күркәм сабырлык бирсен» дип, акыл өйрәтә башласа. Яратмый шул замана яшьләре вәгазь укыганны, әйтә башласаң, «өйрәтмә!» дип кенә жибәрәләр. Әнә кызы да түтәсенә: «Бака ботын кыстыргандай...» – дип торган була ич.

Тәүбә, тәүбә... Балаларына үпкәләрлек, рәнжерлек сәбәп юк югыйсә. Кемнеке – аныкы дигәндә, берсе өчен дә йөзе кызарырлык булмады. Авырлык белән булса да, тормышта һәркайсы үз юлын тапты. Эшләре бар, баш очында түбә... Тагын ни кирәк? Жан тынычлыгы! Шунысы гына житенкерәми, ахры, замана яшьләренә. Муллаяны, исән булса: «Әй, син! Борсаланмый ят тыныч кына, Газраил килеп житкәннен көтеп. Ничек кенә күнеленә күрергә белми йөгәрешеп йөриләр ич!» – дияр идеме?! Фәризәсе әнә Себер кадәр Себердән кайтып житкән. Фазиләсе ярсучан, чәүчәләк инде. Нишләтәсең аны... Гомергә шундый булды. Арада бер холыксызы булмый калмый шул. Хәер, бүтәннәре күркәм холыклы булса, бер тырбызык араларына сыяр иде ничек тә... Бәлки, үзендәдер гаеп?... һәммәсен йөрәгенә жыйды. Алай ярый рәзе?! Фазиләгә йөкле иде. Шул чакта кичергәннәре сабий йөрәгенә эз салган булса? Булмас димә!

* * *

Күрше Мәүлидәнәң Сабиржаны белән Касыймнарның Муллаяны сугышка бер көнне, бер атка утырып чыгып киткән иде бит. Өч елдан артык ут эчендә, сугышта йөреп, Муллаяң авылга кайтып төште. Яраланып, михнәт чигеп, нык бетәшеп, әмма үз аягында кайтып керде.

Ә Сабиржан әйләнеп кайтмады. Суга төшкән кебек юкка чыкты – хәбәрсез югалды. Кара кәгазь генә килде. Нишлисең, үз иркендә түгел шул яугир. Өч бала белән яшъ көе ятим калган күрше Мәүлидәне жәлләп и елаган иде Бибисара. Жәлләмичә! Авылда бер чибәр иде ич Мәүлидә. Сабиржаны – егет солтаны! Хәлил белән Галиябану булып уйнап, халыкны шаккатырган, елаткан чаклары, ул жырлаулары дисеңме! Бер-берсенә тиң яр, дип тормады, очты бәхет кошы. Койрыгына ябышып, саклап кала алмыйсың. Оча да югала икән.

Кичке шәфәкъ сүнәп барганга ифрат серле тоелган, карлы-сыкылы абага яфраклары тоныклана төшкән тәрәзәгә күз текәп, үз уйларына чумып ята ул менә. Сугыш чорында үпкәне куырган суык төзәлмәс чиргә әйләнде бугай. Китмәскә... алып китәргә, ахры, исәбе. Көннәр язга авышканда китеп барасы килми бит әле! Күп тә үтмәс, карлы абагалар эреп агар. Кояш елмаер, тып-тып тамчы тамар. Ярсып-дулап ташу агар. Бакча ак чәчкәгә күмелгәндә, ни жаның белән тыныч кына ятмак кирәк? Якты дөнъя ансыз ятим кала ич. Язын тәрәзә йөзлегенә, өй кыегына оя корырга гадәтләнгән карлыгачлар юксыныр ич аны. Хәтерсез, чит-ят сьерчыклар килерме? Шомыртларның ак бөркәнчек ябынган кәләш сыман назланып утырган мәлен бигрәк ярата шул! Тирә-якта выж-выж килеп йөзләгән бал корты, төклетуралар оча. Аннан миләш-кәләш актан киенә. Дөнъяга ямь биреп, балкып утырган мәле жирдәге оймак ич! Хәер, бар да үтә, үзгәрә. Миләш чәчәген коя. Яшькелт жимшән бүртә. Кызыл күлмәк ничек килешә аңа! «Миләшкәем, миләшкәем, нигә ачы жимешкәен?» дип жырлый кыз-кыркын. Жырласалар ни! Радиодан ишетеп калганнардыр. Шифасын, тәмен белмәгәннәргә ачы ул. Өй түрәндәге агачны жимешле диюеннән юкка кәлә бала-чага. Миләш кенә димәссең бер дә! Аның өчен татлы жимеш, авыр чакларында савыктыргыч дәва булды бит ул. Жан дөвасы, йөрәгенә шифа! Аларныкы кебек мул жимешле миләш агачы авылда бүтән юк. Кешеләргә дә житә, кош-корт та тук, тавык-чәбеш, каз-үрдәк тә.

Тымызык тынлыкта оеп ята торгач, әллә төшләнә башлады инде. Кемдер «Мәүлидә!» дип дәшкәндәй булды. «Мәүлидә» дип, әллә үзе саташа тагын?

Ул яткан жирдән торып ук утырды. Кара инде, бер урамда чапырыш күрше булып яшәп тә, кемнең ишеге кайсы якка ачылганын белми яшәгәннәр, диген, ә?! Алай да була икән! Ә бит «дөнъяныкы – дөнъялыкта!» диюләре хак!

* * *

Ә ул чакта... Кояшлы яз башы иде. Йомышы төшәп, идарәгә керәсе итте ул. Чут төймәсе тартып утырган сипкелле Мәрзия, эшен ташлап, аңа текәлде. Кап-кара күзләренәң утлы карашыннан әллә нишләп, куырылып киткәне истә. Шулкадәр төбәлеп-текәлеп карамаса! Иртән мич ягып томалаган, ипи салган иде, битенә корым-мазар ягылып калмагандыр бит? Почмактагы чәбән бизәп бетергән көзгегә күз ташлады: яулык читеннән бүселеп чыккан чәч алкасын рәтләде. Артык борчылырлык берни күзенә чалынмады. Чиста ак йөзе балкып, бите чак кына алсуланып тора. Аптырагач, үзе үк сорыйсы итте:

– Кызлар, нигә болай сәер итеп карыйсыз?

– Яратып инде. Яратып кына...

– Ә мин тагын ул-бу булганмы дип курка калдым.

– Бездән курыкма син, апа, – диде хисапчы Мөнирә, авыр сулаган булып. – Күршеңнән курык... «Көндәш ачысы яман» дигән сүз бар ич. Беләсендер...

«Нәрсәне?» дип сорарга ачкан авызы йомылмыйча калды, жыештыручы Халисә апалары чиләген ачу белән дөбердәтеп идәнгә куйды.

– Кеше ышандырып, жыен тузга язмаганны такылдап утырмагызсана! Ышанма дошман сүзенә! Боларның эше беткән, кеше тикшерәсе генә калган.

– Ышанды ди... Юк ла, – дигән булды Бибисара. Ә үзенәң эченә ут йөгәрде. Утсыз төтен булмый, диләр бит... Бәлки, чыннан да хактыр...

«Ялган! Юк!» – дип тэкрарлады ул, абына-сөргөнө өөнө кайтып житкәнче. Кайтып житте һәм, бусагадан атлауга, кискән агач кебек, идэнгә ауды. Нәкъ менә Фазиләсенә – икенчесенә авырлы икәннен шунда белде. Йөкле икәннен белмәсә, бәлки, бер-бер эш тә кылган булыр иде. Ихтимал, шул бала – туачак сабые тотып калгандыр да әле аны. Ялгыш адымнардан саклагандыр.

Мәүлидәне чын күнелдән кызгана иде ул. Тол хатыннарга тигән эз-мәз яклау да урап узды аны. Ил-көн каршында алар да – хәбәрсез югалганнарның гаиләсе дә гаепле гүяки. «Сатылгандыр!», «Бәлки, ул анда... теге якта... газап-михнәт күрмидер?» Сөйлиләр, берәүнең дә авызына яулык каплап булмый. Берсеннән-берсе вак өч баласын, тормыш йөген сөйрәп өшәнгән Мәүлидәгә ничек кыен икәннен кем генә аңлый соң? Кеше кайгысы – кештәктә. «Уфалла» арбасына жигелеп, утын-печән ташыйлар, сабылларның көче житми. Көндөзгә чәйгә кайткан иренә дә күршесенә аяныч хәлен аңлатырга тели ул.

– Карале, сиңайтәм, көн дә ат жигәсен. Кайтарып аудар шуларга бер йөк утын. Сабиржан хақына. Бергә чыгып киттегез. Ул кайтмады. Аның да хақы бардыр!

Ире дәшми-тынмый тыңлый, «ә» дә дими, «жә» дә дими. «Вақыт юк әле», – дисә дә, колагына керә, йә утыннарын тиз-тиз ярып ташлый Муллаяң, яки печәннәрен абзар түбәсенә ыргытырга булыша. Кулы калмый ич. «Күрше хақы – Тәнре хақы» дигәнә дә бар бит әле аның. Күрше күршегә терәк булып, ярдәмләшәп яшәргә тырыша иде ул чакта. Сугыш елларындагы ачлык, юклык, жан әрнүләре әле басылмаган. Кешеләр ихлас, ярдәмчел иде.

Аның изге нияттән кылган гамәлен – «күршегә ярдәм ит» дип, ирен үзе үгетләвен кем белде соң? Гайбәтчегә барыбер ич. Тапканнар: «ужым», имеш!

Карт миләш агачын кочаклап елады да әрнүләрен эчкә йотты Бибисара бичара. Төтеннен кайсы яктан күтәрелгәннен тикшереп, әрләшәп йөрү ят иде холкына. Ә кем белә? Нидер булгандыр, бәлки. Гаиләсен ташлап чыгып китсә дә, ни кылыр иден? Йортны таркатмады, чыгып китмәде Муллаяң. Балалары этиле булып үсте. Сугыш тегермәнә изгән, канлы өөрмәдән исәнсау котылып кайта алган ир затлары авылда гынамы, илдә-көндә санаулы заман иде бит ул. Ә шул чакта даулашып, ямьсезләнәп йөрсәме?.. Ни-нәрсәгә ирешер иде икән? Балалар нишләр? Теләсә кемне каратырдай матурлыгы белән ялгыз гомер кичерде чибәр Мәүлидә дә. Кем белә, Муллаяң да ул кадәр үк сөттән ак, судан пакь булмагандыр. Таң атканда гына кайтып кәргән чагын хәтерли әле ул аның. Йоклаганга салышып ятса да ишетте, уфтанганын да, баланың өстенә япкан булып текәлеп карап торганын да... «Калыйммы-юкмы?» дип ачыргалангандыр. Мәүлидә, теләсә, үз ягына аударган булыр иде аны. Акылы житте, гаиләне жиимермәде. Муллаяң гайрәтле, үзсүзле һәм гаярь, әгәр кыек-мыек сүз белән бәйләнә башласаң, холкын күрсәтер. Кадерле иде ир затлары!

Ә эчтә, әнисенә хәсрәт-борчуын аңлагандай, сабые тибенде – Фазиләсе.

Әй шул елны ул ашаган миләш! «Үтең сытылырлык ачы ашап, тешәң дә камашмый икән дә, ничек тамагыңнан үтә?» – әнисендә сорау бихисап. Гажәпләнә, әмма кызының хәл-халәтен аңлай алмый йөди. Уңып та күрсәтте соң ул елны миләш! Ачыларын сыга-сыга, как коярга гадәтләнәде ул. Шуннан шифа тапкандай булды. Ә сердәш-миләш агачы, өй кыекларын узып, буйга үсте. «Кемгә хажәт ачы миләш, кисеп кенә ташлыйк!» – дип, балта кайраучы да аз булмады. Үсә төшкәч, улы да каныкты: күлөгәсе генә, имеш... Сөзгә тансык булмагач та, кирәксез дигән сүз түгел ич. Кошлар рәхәтләнәп ашый аны, дип яклады, кистермәде. «Син койган как авызга тәм кертә», – дип, кем генә сорап килмәде миләш кагын. Карасана, онытылган! Торандыр әле имгә – даруга дигән кагы! Шунның белән тирли-тирли чәй эчсәме?! Мәүлидә белән гөрләшәп чәй эчсәләр... Тәм керсен әле авызларга! Бөрешәп ятарга теге!

Гажәп хәл, кинәт кенә жиңеләп, юрганна читкә алып, торып басты. Кермәгән Мәүлидәне көтеп утырсынмыни? «Тау Мөхәммәдкә каршы килмәсә, Мөхәммәд үзе тауга барыр» диләрме?! Тотар да үзе килеп керер ул аларга! Урам аша чыкканчы адашмас. Тегеләй ит, болай, дип, кеше өйрәтеп яисә иргә боерык биреп – тожырып утыру гына түгел бит ул: дөнья көтү,

дигәннәр аны. Сора, ела, ялвар – Муллаяны барыбер ишетми инде аны хэзер. Унынчы елын мәңгелек йортында... Яралары сызлап интектерде, тынычлангандыр...

– Энкэй! – Ишектән башын тыккан төпчеге Фәризонен үзенә бер нурлы елмаю белән балкып, шатланып та, куркып та аваз салуы айнытып жибәрде.

– Кызым! Ачы тели күнелем, как телим! Төргәге белән суыткычның иң аскы тартмасында ятадыр. Чэй куй, Мәүлидә апаңа дәш... Авызга тәм керсен.

– Йөгәрдем, энкэй. Лимон, как – авызга тәм кертә торганы!

Фәризонен шатлыктан балкыган йөзе пыялалы ишек артында эергә өлгөрмәде, атылып Фазиләсе килеп керде. Ишек төбөндә туктап, еламсырап көйләргә тотынды:

– Энкэй! Борчыган булсам кичер, энкэй! Күп борчу, хәсрәт китердем...

Әнисенен мәрхәмәтле күз карашын тоеп кыюланды, түргә узды. Күзләре кызарган, йөзе агарынып киткән. Шундый инде ул, юктан да шатлана-көлә, ис китмәслек сүзгә дә хәтерә калып, жен майлары түгеп елый. Артык нечкә күнелле, рәнжүчән... Тумыштан ук сәеррәк, күз яшьле, елак булды бу кызы, нишлисең? Сәбәпләре... бар инде. Эш-мәшәкәткә күмелеп, иркә-назларын һәркайсына тигез бирә алмавы да хак. Көйсез тамгасы суктылар да... Этеп-төртеп кенә тормадылар торуын, тик шулай да... Наман әрләү, акыл өйрәтү кемне бәхетләрәк иткән соң? Моң-сагышлары карындагы нарасыйга зыян салмагае, дип хафалану, жаны яралы булганга әрнеп кызгануы эзсез узамыни.

– Иркә пәсиемдер лә минем. Килче, бер сөйим әле үзеңне! – Энкәсенә сырышты, сырт кабартып тормады кызы. Ул аны, сиздермәскә теләп, яшереп кенә артыграк та яратты бугай. Әйтәсе сүз күз яше булып тамакка тыгылган. – Кызым, кичер, кырыс булдым. Гел гадел дә була алмаганмындыр.

– Син түгел, мин гафу сорарга тиеш, энкэй... Бүгенгесе өчен генә түгел. Үткәнне кайтарып булса икән? Юк шул. Ире әйбәт, эше жиңел, рәхәт яши, диләр мине. Бер караганда, алар хаклы. Эш бар, йорт, ир... Күнел генә китек.

– Бала – бәхет, дибез дә бит, кемдер «бәласеннән башаяк» дип тә юана.

– Юатма, энкэй. Кирәкми. Үз хәлемне үзем беләм ич мин. Үзем гаепле. «Мәүлидә башкисәреннән ерак йөрә» дип кисәткәннең хәтерлисеңме икән? Колакка элмәдем. Яраттым шул. Данил да ярата иде мине. Авыл хужалыгы техникумына укырга кердек тә качып киттек. Өйлә-нәшәбез, дип хыяллана идек. Энкәсе аяк терәп каршы торды. Мин бәхетсез, Данил харап булды.

– Тормыш катлаулы, кызым. Кайсыбыз хаклы, нәрсәнең хата икәннен бер Хода белә. Зарланма да, үкенмә дә. Нәжип кияү бер дигән! Көең генә тора.

– Ул мине кызганып... юк ла, яратып өйләнде. Ә мин...

Данилга үч итеп... Әнисе итәгенә тагылган, жебегән, дип, чынлыкта ачу итеп, тоттым да беренче очраган егеткә – Нәжипкә кияүгә чыктым. И-и, ник сөйләп торам, ахырын беләсең ич, – диде. – Хыянәтне кичерә алмады, үзе теләп, ут эченә – Чечняга китеп барды Данил. Һәм башын салды. Белсән... – Фазилә, әрнеп-өзгәленеп, эч серен түкте дә тынып калды.

Караңгыланган йортта әле ут алмаганнар. Алгы яктагылар дөнья мәшәкәтләре белән артыграк мәшгуль, күрәсең. Маһирәтгәйләре башын мендәргә төрткәндер дә йокымсырап киткәндер.

– Белсән, үзәк-бавырларыма кадәр көйдерде, кара күмер итте шул ут. Шуна күрә күкрәгемә кысып сөярлек балам юктыр... Чөнки барысы янган, көйгән. Үземне жәлләим, Нәжип кызганыч. Нәселе калмый. Кит, дим дә...

– Ялгышма, бала. Ярата ул сине. Ярату хакына барысын да кичереп була.

Фазиләнен йөзе ачылып китте, күзендә очкын кабынды:

– Дөньяныкы – дөньялыкта! Хикмәтле сүз бит, әйеме, энкэй?!

Кышкы талпыну

Кайный Казан, ташып түгелергә житеп кайный. Һәр чатка олавы-олавы белән эреле-ваклы чыршылар китереп аударганнар. Чыршы сайлап мәш килә халык. Яңа ел борын төбөндә, димәк. Еллар алышыныр чак житкән.

Гомерләр сиздерми генә уза... Уза икән шул. Әле кайчан гына, күркәле чыршы күрсә, бала-чага кебек куана иде бит Зәрия дә. Э хәзер битараф. Чыршы күркәсенә генәме, дөньясына...

Ул кинәт дертләп китте. «Бер жирең дә авыртмаса – син инде теге дөньяныкы, исән кешенең кай төшөдер авыртырга тиеш», – дия идеме әбисе?! Шулай шул, гажәпләнә, соклана, хәтта шакката белмәсәң, яшәүнең төмен, ямен тоймыйсың... Э ул гажәпләнә, шакката аламы соң? Ияләште ич ялгызлыгына да!

Чыршы базары янында озак тукталып тормады, ылыс, сагыз исе аңкып торган һаваны күкрәк тутырып сулады да ашыгып эчкәрәк узмакчы булды. Алай да карлы сукмакларны баскан, эрдәнә-эрдәнә өелгән чыршыларга кызганып тагын бер борылып карады. Шаулап утырган урман булыр иде бит болар! Башларын күккә чөеп үсәсе дә үсәсе иде аларга... Сыкранып сыкылы юлда ятасы түгел. Каян чыга диген бер кирәкмәс шаукым? Әйтерсең, өй түренә чыршы утыртып куймасаң, яңа ел килми калыр. Ничек кенә килә әле! Сиздерми генә килә дә шыпырт кына үтеп тә китә. Юк, күнелдә кала. Хыялый өмет, яңа елдан ниндидер мөгжиза көтү хас адәм баласына. Хыялларың чыңга ашса-ашмаса да, яңа елның яңа бәхет алып киләсенә ышану бар... Тик бер-беренә уздырыштан чыршы бизәүнең зарурилыгын гына аңламый Зәрия. «Бала-чагаң юкка», – дияр Рита. Урман яме – жан иясе бит алар. Чыршы, нарат, каенның да жаны булуына инанучы тагын бар микән? Сусыз яши алмый, сулай, үсә, яшәрә, ылыс-яфрак коя, карта я – шулай булгач, жансыз түгел ич инде чыршылар! Яңа ел кичендә бер тапкыр «Яшел чыршы, басып торчы өйнең түрендә...» дип жырлар өчен генә кирәкме ул? Хәер, кем генә хәтерли икән соң ул заман жырларын? Э иртәгесен чүп савытлары янына өелгән, ботарланган, сулган чыршы күрәп, йөрәгә әрни Зәриянең. Бер көнлек куаныч... Иң күбә – бер атналыктыр. Чыршы елый да әле ул! Ылысы коела башлагач, кирәксезгә чыга урман сылуы!

Нигә болай төшенкә уйлар биләде әле аны? Бар да яхшы. Каз эзләп кенә килеше иде бит базарга. Күнеленә ошаганын сайлап алыр да өенә ашыгыр. Каз түшкәсен әйбәтләп юар да тозлы суга батырып куяр... Табын күрке булырлык каз табарына шикләнми ул. Беренче кат кына каз кыздыруы түгел лә...

Күнел генә нигәдер ашкына. Хәерлегә була күрсен: кем көтә аны, кая бара? Барам, дип, ник ризалашты?

Өч көн элек Рита белән сөйләшүе кабат искә төште. Хәер, истән чыкканы да юк бугай серле табышмакка охшаш ул әңгәмәнең. Кайчаннан бирле шалтыратмаган сабакташының исеме телефон тәрәзәндә яктыруга каушап калуы тиккәме?

«Кызый, сәлам! Яңа елга алдан корган уй-планнарың булса, онытып торырга туры килер!» Ританың шулай боерык рәвешендә сөйләшергә яратуын белгәнә, болай сүз башлавына исе китмәс иде Зәриянең. Әле дә ярый, артык ачылып китеп, «минекә билгеле инде – телевизордан президентлар котлавын тыңлый-тыңлый, йокы галижәнаплары кочагына чуму» дип «мактанырга» (ә бәлки, зарланырга!) өлгерми калды. «Бел, төшкә дә кермәгән гажәеп сәяхәт көтә безне, – дип дәвам итте елгыр дустаны. Сер капчыгын чишеп үк бетермәсә дә, күнелгә вәсвәсә салырга өлгерде үзе. – Бик шәп жиргә кунакка чакырулы без. Без дигәчтен дә... Сине калдыру юк. Киресенчә, без иярәбез сиңа! Риза, дип кенә тор, яме. Кыскасы, бергә килүне шарт итеп куйды кунакка чакыручы. Оятлы итмәссең, шәт. Алдан корган бөтен уй-планнар чурту-матыр. Утыз бере көнне көндәз сәгать берләрдә сине өенә кереп алабыз да очабыз гына! Онытма! Чыгып качма: өйлә вакытында кузгалабыз. Якты күздә, караңгы капканчы барып

житэргэ исэп. Э, онытып торам икэн, күчтэнөчкө теге ни... замечательный казынны онытма, яме. Казсыз да бата, анысы... Эмма лэкин каз белэн кызыграк. Аз кап, каз кап! Өченче класстагы мэхэббөтөнне ничек шаккатырасың шунсыз? Шылдымы?! Анлашылмаганын урында хэл итэрбез!»

Ут дисэң дә ут инде бу Рита! Шалт итеп телефонын сүндерде дә куйды. Шуннан бирле баш вата Зэрия: шаяртуу идеме бу моның, чынлап сөйлөшүеме? Ниткэн мэхэббэт? Житмэсэ, өченче класста! Уеңның очына чыга алмый йөдәрсең дә!

* * *

Ританың ире дә үзе төсле – ут! Автоузышчы гына буласы калган! Экренрэк дигәнне ишетми дә. Тизлекне арттыруун белэ. Кызлары белэн улы – тугыз-ун яшьләр тирэсендәге ике бала – бер-берсенэ сыенып утырганнар да кесэ телефонындагы уен белэн мавыкканнар. Рита, гадәтенчэ, телефонны колагына киеп куйган да өзми-куймый кем беләндер бэхэслэшэ, киңэ-шлэшэ, кемгәдер йомыш куша, виртуаль дөнъяда яшәвен, жан талашып көрөшүен белэ. Заман ахырында ата – улны, ана кызны белмэс, дияр иде әбисе, исән булса. Заман ахыры шушы инде әллэ?

Күз камаштырырлык ак кар диңгезе, иксез-чиксез дәръя булып жәелгән кыр... Кышкы көннөң үз матурлыгы, үзгэ сихере бар шул. Бар күнелләр аклык белэн тула. Кош булып, дөнъяны иңләп-буйлап очасы килэ. Күнел почмагында посып утырган икеләнү-шикләнүләр дә эреп акты бугай: әле ничек боларга иярәсе, дөнъяга чыгасы итте! Чит-ятлар түгел, Рита белэн кайсы заманнардан бирле аралашып яши, әллэ кая чакырмас. Үзенчэ шаяртуудыр... Чакырса тагы... Дүрт стена арасында дөрөс кенэ яшәү дә туйдыра икэн берзаман. Иркенлек тели кеше жаны да, кинлек...

Табышмакка – өченче класстагы мэхэббэт дигәннәренэ дә жавап табылса, кызык буласы иде дә бит... Юк, шаярту ич бу! Нинди мэхэббэт булсын ул?

Күз алдыннан балачагы йөгереп үткәндэй булды. Ак йөзле, калын толымлы, оялчан гына кыз иде бит ул. Мэхэббэт аңлатучы? Юк! Каян килсен аңа дигән гашыйк жан?

Болай әйбэт укыды ул. Ятлап, тырышып, эзерләнеп түгел, хәтере яхшы булганга, ударниклар исәбәндә йөрде. Ялтырап алга да чыкмады, артка да калмады. Э мактанырлыгы шул калын толымы гына иде бугай. Арткы партада утырган бер малай кыз баланың үреп өеп куйган чәч толымын сүтүдән тәм таба иде шикелле. Исеме кем иде соң әле? Тел очында гына. Э-э, Рафис. Кызлар, юри үртәп, «Рэфис» диләр иде. Тегесенең шуңа никтер ачуы кабар. «Рэфис – артык нэфис, алай димәгез» димэсэ дә, исеменең катырак яңгыравын тели иде, күрәсең. Аны үртәвен хәтерләми ул. Э малай, Зэриягэ үч иткәндэй, толым очын сүтүдән кызык таба. «Ник бәйләнэ ул миңа? Чәчне сүтэ, мыскыл итэ», – дип, әнисенэ дә зарланганы булды. Әнисе елмаеп кына куйды, э абыйсы, жиденче сыйныфта укучы Кәрим: «Э син бирешмэ, үзеңне якларга өйрән! – дип киңәш итте. – Тисэ, миңа әйт, арт сабагын укытырмын!» «Сугышып йөрисең генэ калган, – диде әнисе, ачуланып. – Хафизовлар белэн бәйләнмэ. Укытучы малае ул да, сез дә... Болай да күз өстендәге каш кебек... Күзәтеп торучы, гаеп эзләүче табылыр. Юктан тавыш чыгармагыз!»

Озак көттермәде, икенче көнне үк чыкты тавыш. Чәч толымының очын Рафис бармагынамы, нәрсәгәдер урап маташуын сизеп алды да, абыйсы өйрәткәнчэ үзен якламакчы идеме, ялт кына борылып, тегенең яңагына ялтыратмакчы булды Зэрия. Кисәк борылуға каушап калган малай кулындагы корыч каләмле ручкасын аңа таба сузып өлгерде. Каләмнең үткен очы кул аркасына кадалды. Чәчрәп кан чыкты. Каннан курыктымы, сабыр савытының тулып ашуы хак идеме, күз яшен тыя алмыйча, кыз ишеккә ташланды. Өйләре мәктәптән өч йорт аркылы гына иде. Мәктәптә дә, урамнан да үкереп елап кайтмады кайтуын, э капканы ачуга, яше елга булып акты.

Әнисе, тыныч холыклы, сабыр әнкәсе, кызның канга буялган кулын күрүгә агарынып ките. Гомерендә сарык бәрәненә дә кул күтәрмәгән әнисе, тәрәзәгә карап, ярысып йодрык та селкеде бугай. Ә абыйсының – озын тәнәфестә тамак ялгарга кайткан Кәримнең чыгып йөгәргәнән әнисе дә, ул да абайламый калдылар.

Кичен, этиләре мәктәптән кайткач купты өйдә давил. «Ишкәнсез ишәк чумарын, – диде география укытучы этиләре, табын артындагы гаиләсенә ачу белән сынап карап. – Элек тә бәйләнә иде Хафизова... Авылда яшәрлегемне калдырмадыгыз! Берегез – олы, берегез кече була белмәгәч соң...»

Кәримнең, кызып китеп, Рафисны (завуч улын!) бәргәләгәнән ярты мәктәп күрәп торган. Сүз дә, әләк-чәләк тә күп булды. Рәфис-нәфисне, баш мие селкенгән, дипме, «ашыгыч ярдәм» алып киткән. Ә Кәримне... Бу хурлыкны йомар өчен, этиләренә, чыннан да, гаиләсен алып башка жиргә, әллә кайдагы мари авылына күчүдән башка чара калмады, ахры. Зәриягә дә әләкте – «чебен тимәс чер итәр, тисә черелдәп китәр» сүзе тамга булып ябышты. Иң кыены – үз-үзен әчтән ашады ул. Бердән, сабыр итә белмәгәнә, әнкәсен юкка кыздырганы, абыйсын зур сынау алдына куйганы, әтисен борчыганы өчен булса... Икенчесе... Сабакташы алдында үзен гаепле тоеп, мәктәпкә йөри алмыйча, авыруга сабышты. Аннан жәйге каникул, күчү мәшәкәтләре...

Дүргенче сыйныфка ул рус мәктәбенә үз әченә йомылган, укудан башка берни турында да уйламый торган бөтенләй башка кеше булып килде. Ә Рәфис-нәфисне беркайчан искә төшермәскә, дип, үз-үзенә сүз бирде.

Хәер, тагын бер очрак хәтердә саклана икән әле. Балачакта алар яшәгән авылда әнисенә бертуган апасы кияүдә иде. Наһия апасы хатлар аша бик инәлеп чакыргач, Сабан туена кайтмакчы булды. Казанда институтта укый башлауга, иң беренче эш итеп, авыл кызларының күбесе сыман (авыллыгыннан котыла, янәсе), чәчен кыска итеп кистәргән иде. Озын буйлы, күзләре углы күмер сыман янып торган берәүнең төбәлеп үзен күзәтүен сизеп алды да янәшәсендәгә күрше кызыннан: «Кем ул?» – дип сорап куйды. «Белмисеңме, белмәмешкә генә салышасыңмы? Сезнең роман хакында хикәят итеп сөйләләр ич, – дип көлдә кыз. – Кем булсын, Рафис... Агроном ул, әйбәт, дәрәс кеше. Хатыны көнләшеп талый, диләр, үзен. Синнән көнләп!»

Ир затының үзенә таба атлавын сизүгә, тизрәк апасының улын култыклап алды, туганнары тирәсенә елышты Зәрия. Кичке уенга да чыкмады. Качып калып була ул.

Үз-үзенә каршы килеп кайтып бара менә. «Өченче сыйныфтагы мэхәббәт» шул үземе? Әллә бүтән берәүме? Ританың шаяртуы да ихтимал ич! Шулай булсачы...

* * *

Риталарның шәп машинасы, кар бураны туздырып, таза, нык капка янына килеп туктады. Көтеп кенә торганнар диярсен, капка ачылып ките. Иркән ишегалды, сап-сары итеп юылган баскычлар, кояшта көлеп торган якты тәрәзәләр... Һәммәсеннән рәхәт якты бөркелә. Капка ачып елмаеп торучы сөйкемле килән бер дә ирен талап тора торган көнчел хатынга охшамаган. Кош булып кына сайрамый:

– Мең кат гафу, хужабыз әлегә эшеннән бушый алмады. Чәйләп, жиңелчә капкалап алыгыз да – мунчага! Татарда кадерле кунак сые парлы мунча инде ул. Себеркесе – үлгәнә жан индерерлек! – дип көлеп кенә тора.

Ританың ире, рульдә булу шактый нык арытуны сылтау итеп, башта ял итеп алмакчы булды. Эссе, сихәтле беренче пар Зәрия өлешенә насып икән. Мунчада чабынып кинәнү әллә кайчангы теләге, хәтта хыялы иде, карышып маташмады. Мондый мунча хакына йөз чакрым юл үтәрсен! Яшьлек хатасы өчен имтихан тотарга кирәк икән – тотар. Болар аңа хәзер бик вак, әһәмиятсез мәсьәлә булып тоелды.

Бая, чэйлэп утырганда, «Хафизов абый өйдөмө?» дип, бер малай кербан иде. «Хафизова апаң гына өйдө, ни йомыш?» дип, хужабикэ алгы якка чыкты. «Менэ моны аңа тапшырырга кушканнар иде». – «Яхшы», – булды жавап.

Жилдэй житез, өлгөр Элфинурның һәр эшне уен кебек – тиз, яратып эшлэвен искэргэн иде Зэрия. Хафизов фамилиясе шик калдырмады, шул бу, үзе! Бу Рафис Хафизов йорты икэн. Яшь, чибэр хатыны, мул тормышы, ялт иткэн йорт-хужалыгы белэн мактанасы килеп чакырганмы ул Зэрияне? Балачактагы ялгыш, хата өчен үч алырга теләүме – белмәссең. «Ни генә булса да, хэерлегә булсын» дияр иде әбисе.

Шулчак экрен генә ишек ачыла башлады. Каен себеркесе белэн капланып, шул якка күз төшерсә – телсез калды. Юка гына эчке күлмәктән Элфинур кереп килә.

– Курыкмагыз, мин убыр да, угры да түгел. Һэйбэтлэп арка чабу гына исәбем, – диде ул, көйләп, һәм казаннан чүмеч белэн кап-кайнар су чумырып алды да таш өстенә сипте.

Купты мэхшәр, кайнар һава давылдай бөтерелде, тынга капланды.

– Әбәү, яндырып үтерәсегез килә инде әллә? – диде кунак, чын-чынлап куркуга төшөп. – Кирәкми, мондый кызуга ияләнмәгән мин.

– Мунчаның бөтен сихәте эссе пар инде. Түзэргә туры килер!

– Түзэргә? Бер-бер үчегез бармы әллә миңа? Ник болай кыланасыз?

– Бар! Бер генә дә түгел! Башта ләүкәгә сузылып ят әле! Аннан күз күрер.

Кайнар пар, арка-күкрәкне рэхәт кыздырып, тәннәрне чымырдатты. Ул арада талгын су ут булып кызган арканы иркәләп сыйпап узды. Элфинур кулында себерке уйнап кына тора. Дөнъяның бар рэхәте, ләззәте каен яфрагында икэн, диярсен.

– Үч дисезме? Бар ул, бар! Менэ монысы – авылны оныткан өчен! Бусы – бер күрергә зар булганнарга күренми тилмерткән өчен! Тагынмы? Тагын...

Әйдә калсын.

Юка эчке күлмәктән ничек тиз, сиздерми килеп кербан булса, шулай ук тиз генә чыгып та китте Элфинур... Әйтерсәң күз буды – әллә төштә булды бу хәл, әллә өндә!

Зэрия хәл алырга чарачага чыкты. Ни хикмәт, анда берәү дә юк иде. Аптырап, пәрдә читен күтәрәп, тәрәзәдән карангы иңә башлаган бакчага күз салды. Тун бөркәнәп әлерәк кенә мунчадан чыгып килгән хатын-кызны ир заты көтеп тора. Яшь кенә, сакал-мыек бүртеп кенә килгән ир-егет. Юк, Рафис булырга тиеш түгел бу! «Бүген түгел», – дигәнән генә ишетте Зэрия һәм, чит кеше серенә шаһит булуына уңайсызланып, коену хәстәрәнә кереште. «Не всё так гладко в Датском королевстве, диләрме?» – дип кенә куйды. Уй-хисне кайчак классикның бер жөмләсе чатнатып әйтә дә бирә.

* * *

Ни гажәп, өйдә дә тып-тыныч, берәү дә юк иде. Кая олаккан Риталары да?!

– Эзләмәгез дә! Балалар, ире белән Рита чыршы бизи, – дип көлдә Элфинур. – Рафис Хафизов дигәч тә... үзе бренд бит ул! Дөрөс кеше! Чыршы кистерми, өйгә керттерми. Бакча артында рәт-рәт булып тезелешеп үсә эресе-вагы. Кем күңеленә кайсы хуш килә – шунысын сайлый. Ылыслы ботагын сыйпа, уенчык эл, бизә. Менә ничә еллар инде шулай бала-чаганы чыршы тирәсенә жыя. Бүләк өләшә. Бәйрәм ясый. Күнектеләр инде сәер холкына да. Чынлап та, нигә чыршыкайны юкка эрәм итәргә! Урман байлыгы бит ул, безнеке түгел. Табигать баласы. Килешәсезме?

– Ә үзе? Кая соң әле, хужаны әйтәм. Без монда ансыз гына кунак булып ятабыз.

– Чакыргач, кунак булмый нихәл итәсең? – Элфинур, күрәсен, көлөргә ярата иде, яңгыратып, рэхәтләнәп көлдә. Кайгысыз, бәхетле кешеләр генә, юктан да кызык табып, шулай көлө ала торгандыр. Зэрия аңа кызыгып та, сокланып та озак карап торды. Теләсә кемне үзенә карата белә торган шундый сылу хатын-кызга кызыга ул. Күз бит ирләрдә генә түгел... Ярны сайлый

белгән сабакташы. Бәхетенә сөөнәсе генә дә бит. Ә бакчадагы шәүлә-күлөгә? Ни аңлата Әлфинурның «бүген түгел» дигәне? «Фидакяр жан! Авылны яшәртте, яшәтә», – ди бит әнә Рафис хакында да. Ярата, димәк...

* * *

– Рәфис!

– Артык нәфис, – дип көлдә хужа. – Танымассың дигән идем дә...

– Танымаска! – дигән булды Зәрия. Эгәр ул икәнән тәгаен белмәсә, әйтик, урамда очратса, мөгаен, танымый да узар иде. – Олыгаеп киткәнсең диимме?

– Егет үзе картаймаса, дөнъя картайта икән! Син дә... Юк, син – шул ук. Зәрия!

– Толымың гына юк, дип тә өстә инде.

– Өстәмм, син болай да... гүзәл. – Гадәттәгечә, йөз тапкыр күргән Яна ел фильмнарын йөз дә беренче кат карарга дип телевизор каршына тезелешкән кунакларга карап, хужа кулларын чәбәкләп алды. – Әй, жәмәгать, кузгалыйк! Кыш бабай килеп житә ич! Урамда чыршы көтә – әйлән-бәйлән уйнарга. Энә утларын кабыза! Нинди матур ябалак-ябалак кар ява! Кыш бабай әвалесезме, Кар кызымы, кар атышлы уйнап юанасызмы – ирек! Бияләй кияргә генә онытмагыз тик.

Шуны гына көткәндәй, дәррәү кузгалып, кунаклар киенергә тотынды. Хужа, кунаклар арасында эреп юк булырга эзер Зәриянен кулыннан тотып алырга өлгерде. «Ашыкма, – диде пышылдап диярлек. – Чыга торсыннар. Өлгерербез – соңрак!»

Соңрак икән соңрак!

– Ничек, үзгәргәнме авыл? Хәер, танымасаң да гажәп түгел. Иске Карамалы юк бит инде. Бу авыл – Югары Карамалы. Рита әйткәндер инде, – дип сүз башлады ир.

– Юк! – диде Зәрия, гасабиланып. – Беркем бер сүз әйтми. Гүя пәси баласын урманга илтәп адаштырырга исәпләре. Сер эчендә сер. Әйткән булсаңмы?..

– Әйткән булсаммы... Әйтергә азапланган чаклар булды. Тыңладыңмы?

– Сәер кеше син. Сәер иден, әле дә сәер.

– Бәлки. Бер көн – Яна ел киче хөрмәтенә генә ничәшәр ел буге тырыша-тырмаша, корылыкка бирешми үскән агачны кисеп чыршы бизәүчеләр сәер тоелмыймы? Ник эрәм итәргә агачны, дип уйлаган кеше бармы? Мин уйлыйм. Урманчы да түгел мин югыйсә, сунарчы да... Гомер буге иген үстерәм. Әмма, табигать хәзинәләре төпсез, бетмәс-төкәнмәс, дип, нык ялгышабыз ич. Жирана, Күк – һәммәсә әлегә безнең кешелегебезне сыный. Сабырлыгы чиктән ашса, су белән, ут аша да жәзалар ул.

– Шул әллә кайчан билгеле хакыйкәтне исбатлар өчен чакырдыңмы мине?

– Гафу. Мең кат гафу. Сәерлегем хактыр шул. Иң мөһиме һәрчак читтә кала. Хәтерлисезме?... Дүртенчегә күчәсе ел... Унбер-унике яшь. Мин бит әнисез үстем. Үги әни бар – завуч – начар кеше түгел иде ул. Ормады-сукмады, иркәләп сөймәде дә. Үземнең әнине бик аз хәтерлим. Озын, кара толымы гына истә калган. Ә толымыңа кызыгуым... Белмим. Үртәү түгел иде ул. Аңламадың... Кызлар чәч үстерми хәзер.

– Толымны үстәрәп тә булыр иде, яшьлеккә юл ябык...

– Ялгышасың. Яшьлек үтә, диләр. Үтми. Ул безнең белән – синен, минем йөрәктә; тик бер-береңне табу юлына үтә алмаслык киртәләр куймаска кирәк. Әйтик, яшьлеккә юллар юк, юл ябык, дип, үзеңне ышандырмаска...

– Бу нәрсә? Мәхәббәт аңлатумы? Соңга калган үкенүме? Яшьлекне сагынымы? Бер-березгә тартылу балачакның садә мавыгуы булган да... беткән.

– Беренче мәхәббәт шундый буладыр. Жавапсыз, нарасый. Яклауга мохтаж.

«Бу кадәр хөрмәт барысы да миңа, бер үземәме?» – дип сорамый түзалмас иде дә... Гүя телне бәйли торган нидер бар. Белә ул ни икәнән. Кешегә чыккан кояшта кызынып утыра түгелме? Кеше бәхетенә кызыгып утыруы хак ич...

– Сөйлә әле... Үзен турында, ничек яшәвең хакында. Нигә мине – үзенне рәнжеткән каты күңелле иркә кызыйны күрәсең килде? Ник чакырдың? Мин әллә ниләр уйлап бетердем. Менә шулай яшим мин, тормышым түгәрәк, һәръягы житеш, бәхетле, ә син ни оттың, диясең киләме? – Зәриянең гасабиланып сорау арты сорау яудыруын керфек тә какмый тыңлап торды ир.

– Нәрсәсен сөйлесең инде аның? Йорт-хужалык – күз алдында. Өйләнгән идем. Мәскәүдән кадәр кайтты кәләш. Яратып, дип фаразладым. Үзем дә яратып яшәрмен төсле иде дә... Аның мине кала кешесе итәсе килде. Ә мин... кендегем белән авылга береккән. Безне тудырган, сусаганда – су, ашарга икмәк биргән шушы жиргә, шушы туфракка. Аннан... Бер рәсем харап итте. – Ул, ялт кына торып, йокы бүлмәсеннән зурайтылган сурәт тотып чыкты.

Өченче сыйныфта укыганда төшкән фотосурәт. Менә алар, классташлар, елмаеп фотографика бакканнар. Башлангычта укыткан Рабига апаларына сыенып ук, Зәрия утыра. Аның артында ук... Рафис! Ике кулы – гүя ике канат – кызның жылкәсендә, кочакларга иткән сыман. Самими елмаю балкыган йөзләр.

– Мондый рәсемне никтер күргән юк.

– «Бөтенесен фотографта сатып алдым. Кызлар кочаклап төшкәнсең, берсенә дә күрсәтмә», – диде эти. Миндә калды. Берсен зурайтып та алдым. Шул сурәттән дә көнләгән кешене аңлап буламы? Китте. Ялынып, кайт, дип, барып йөрмәдем. Миндә дә бар холык, шөкер. Таш атканга аш белән агу яхшы гадәттер дә... Язмыш, диик!

– Ә Элфинур?

– Элфинур – кызым. Дөрөсрәге, апаның кызы. Яман чир алып китте бит апаны яшь көе. Кызы калды. Башта әнкәй үстереште, аннан – мин. Укыттым. Икәү бер-беребезгә терәк тә бит, яше бара, күңеленә ошаган егете дә бар.

Ә ул, өзми-куймый, абыйны – анысы без фәкыйрегез – башлы-күзле итәм, дип хыяллана. – Ул көлеп куйды.

– Һай, сүзгә мавыгып сизми дә калганбыз. Еллар алышыныр чак житкән, еллар! Кремль курантлары суга. Ачык тәрәзәне, керсен Яңа ел! – Киереп ачкан тәрәзәдән башта ургылып салкын саф һава, аннан чыршы тирәли чыр-чу килеп бии-бии әйләнгән балаларның шат авазлары кереп тулды: «Яшел чыршы, басып торчы бакча түрендә!»

Аермачык ишетелгән жыр күңелгә рәхәтлек бирә, уйлата...

* * *

Таң атты. Сөйләшеп сүз бетәр төсле түгел иде. Ахырда хужа шигъри телгә күчте:

Кайт син безгә кышкы суыкларда,
Жанга жылы эзләп кайт та кил;
Гөрләвекләр йөгөргәнән күрсән,
Кайтмый түзалмасың бүтән, дим.
Кайтчы балан чәчкә аткан чакта,
Күңеленә аклык салып кит;
Жиләк вакытында кайтсаң – менә бәхет! –
Урман сыеннан да авыз ит;
Чикләвекләр өлгергәндә кайтсаң,
Йөрер идек икәү урман тиң...

Ә шулай да бәхетле иде ул. Йокысыз үткән төн, ак кар дингезендә йөзеп барган кораб кебек күренгән жыйнак йорт, хужабикәнең ихласлыгы, кунакларның күнелен күреп, йөгереп кенә йөрүе, сый-хөрмәт – сагынылган, тансык, жанны иркәли торган халәт... Бәхет өчен күп кирәкми, «Яшисе килә!» дип аваз салсаң, шул да житә икән! «Кайт!» дип чакыручы булганда, кышның зәмһәрир салкыны да жанны жылыта!

Өрәңге өрәге

Вак яңгырлы моңсу көзнәң кыска көне сүнәп бара иде инде.

Тынычланып йокыга ойый башлаган ирен бимазаламаска тырышып, кузгалырга да кыймый, шым гына утыра иде Кәримә. Шулчак стенага тыштан күсәк белән ордылармыни – тәрәзә пыялалары дерелдәп зыңгылдады. Утырган жирдән кинәт сискәнәп, ул сынын турайтты, ятакка күз төшерде. Сизенүе хак икән: йокламый ире! Хәлсез күз кабакларын кыймылдатырга иренеп ятуымы?

Комга сеңгән су кебек, көннән-көн көч-куәте кимесә дә, элеккечә колакка сак, тавыш-шыгырдауларга үтә сизгер ул. Ә шомлы шыкырдау янә кабатланды. Идрис нидер әйтергә теләгәндәй талпынып куйды. Янак сеңерләре тартышты. Каны качкан, көл төсенә кергән хәлсез иреннәре арасыннан өзек-төтек ике сүз сөзелеп чыкты:

– Әллә... ки-ле-еп тә... жит-кә-ән?

Ишетмәмешкә салышып колак яныннан үткәрмәкче иде дә, яхшысынмады. «Кем?» дип тә сорашмады. Китмәскә килгән чир белән көрәшә-көрәшә талчыккан ир генәме, хәтта ни сабыр хатын үзе дә бу тигезсез алышта арий башлады бугай. Түземлеге төкәнмәс анысы, чыдам бит ул. Тик, ялгышып, кайчактагы гажизләнүе тышка бәрәп чыга күрмәсен. Бу юлы да: «Тузга язмаганны сөйләмәсән!» – дип кырт кискәмәкче иде дә, туктап калды. Мөңгелекнең чигендә – бер аягы жирдә, икенчесе гүрдә асылынып торган кешенең нинди хисләр кичерүен, алай гынамы, күзенә ни-нәрсә күренүен аңлап-беләп була димени?!

– Жил генә ул, жил генә! Йокла! – Бала юаткандай көйләп, юрган астыннан сизелер-сизелмәс кенә беленеп торган, юкарган-кипкән кулын табып, үзенәң жылы учына алды, иркәләп сөйдә.

Идрис, үзсүзле бала сыман үжәтләнәп, баш калкытты:

– Үзе-ме?! – диде өзеп-өзеп.

– Үзе! Өрәңге үзе! – дип көлдә хатын, ваемсыз-уенчак күренергә тырышып.

– Өрәңге өрәгеме?

– Өрәк ди! Булмаганны! Чаган тәрәзә кага.

– Чаган да... чага.

– Кисеп ташлыйк шуны, дип, ничә әйттем. Тыңламадың ич. Үжәт күрше жинде, бирештек. Кеше сүзенә карап тыелгач соң... Энә йорт ышыгында иркенләп үсә торгач, муртайган өрәңгәң балконга авышып-ятып ук беткән. Ботагы тәрәзәгә тия. Шул шыкырдата! Иртән Исмәгыйльгә әйтеп кистерәм.

– Аңарчы... яшәп булса әле...

– Әйттең сүз! Яшәмәскә!

Хатын артык сүз озайтуның файдасыз икәннен чамалап тынды. Юрган читен төзәткәләде. Ир, күзләрен йомып, янә йокымсырагандай итте. Гөнаһ шомлыгына, жил көчәйдә, ахрысы. Шүрәле бармакларыдай тырпайган тармаклы, үжәт өрәңге ботагы балкон тәрәзәсен каккандай бәрелә-сугыла иде: «Тук-тук!.. Тук-тук!..»

Әйтерсең, нидер даулап, какшаган балкон аратасын шыкырдата. Эчкә, жылы бүлмәгә кергүләрен таләп итеп үжәтләнә сыман.

– Үч ала ул шу-ла-ай... – Кысылган иреннәр арасыннан саркып чыккан сүзнәң мәгънәсенә баштарак төшенми торган хатын аңлап алгач кырт кисте:

– Сөйләмә юкны!

– Юк димә! Теге чакны... тамырын корытырга... кизэнгәнне онытмый ул.

– Агач-куаклар үч саклый белми. Табигать хэзинәсе лә. Жимешсез агач үссә, бигрәк тә саваплы икән. Аллага зекер әйттеп утыра, ди, алары, имеш.

– Менә... әйттең!

– Кеше генә үчле, мәкерле... Агач андый түгел.

Өч катлы иске йорт түрендә жәелеп үскән карт өрәңге берәүнең дә кадерлесе түгел югыйсә. Аны беркем утыртмаган. Орлыгын жил каяндыр очыртып китереп ташлаган да, дымлы туфракта шыткан ул. Тамырланган. Йолкып та ташлаганнар аны, чабып та караганнар... Муртаеп, башын аска игән өрәңгене жил дә йолыккалый, айкый-чайкый. Эмма ул талымсыз. Үсә.

Идрис, ничәмә-ничә еллар шәһәрдә яшәп тә, чын кала кешесенә әйләнә алмады инде. Кендеге авылга береккәндәй, туган ягын сагынып йөдәде. Баштарак, аспирантурада укыган елларында, тулай торак кысанлыгына күнә алмыйча, ир жаны иркенлеккә тартыладыр, дип, үз-үзен юата иде Кәримә.

Калада – Яңа бистәдә туып үскән Кәримә өчен ирнең бу гамәле ят иде: Ходайның һәр бирмеш якшәмбесендә, бердәнбер ял көнендә, таңнан торып, тәмле йокыны бүлеп, яп-яшь хатынын ялгыз калдырып, аркага биштәр асып, ничек авылга кайтып китмәк кирәк?! Адәм рәтле юлы булса бер хәер! Язын-көзен тездән былчырак ерып, тузан-туфракка батып, мен мәшәкәт чигеп авыл юлын таптауны аңлый алмый йөдәде ул! Карт анасы, әлбәттә, бердәнбер улын көтә, сагына. Моңысы белән килешеп була. Улын ялгыз башы үстергән, укыткан, кеше иткән. Ана хақы бар – бусын да санламый булмый. Эмма япа-ялгыз түгел ич анасы, өчдүрт чакрымдагы күрше авылда кызы – Идриснең апасы яши ләбаса! Оныклары килеп-китеп йөри! Юк, аңлай алмады Кәримә авыл дип жәнләнгән ир холкын! «Бәлки, сөйгән яры, беренче мәхәббәте шунда калгандыр, аны сагынып авылга ашкынадыр» дигән шик-шөбһә жанын эз талкымады. Көнләшү-үртәлүен күрсәтеп тормышларын ямьсезләмәслек акыл бар иде анарда. Түзде. Чөнки ярата иде ул Идрисне. Чөнки аны яратмау мөмкин түгел иде. Сөйкемле сөяге бармы – әллә нинди сихерле тарту көче биргән аңа Ходай. Тыштан кырыс, олпат ир-егетнең күңеле нечкә-нәзберек... Моңы да белә Кәримә. Әгәр нахак сүз әйттеп рәнжетсән, күңеле кителәчәк. Аркан белән бәйләп тә тоталмассың аны ул чакта. Теш кысып булса да килешкән иде авыл белән кала арасында киләп сарып йөрүенә. Кысан тулай торактан котылып, искерәк кенә өч катлы йортта ике бүлмәле фатир алып күченгәч, тормышлары үзгәрер сыман тоелган иде. Тик берни үзгәрмәде. Идрис һаман шул! Атна ахырына таба кыбырсый, юлга эзерләнә.

Бакча артындагы чишмә, томан астында жәйрәп яткан ужым басуы, чәчәкле тугайлары төшенә кереп йөдәткән бер ул гынамы?! «Тора-бара дөнья баса. Идрис тә авыл юлын таптаудан туяр, ял көннәрендә икәү култыклашып кино-театрларга, кунакка йөрербез» дип, күпме көтте Кәримә. Тик өметте акланмады.

– Юлларына бал сылаганнардыр шул авылыңның? – дип ирештереп тә карады.

– Тәлгәш-тәлгәш ак чәчәк аткан баланлыкны бер кайтып күрсән иде! Чыннан да бал сөрткәндәй! – дип куанып, хыялый елмая Идрис. – Эти утырткан бит аларны! Гүя тупыларга кадәр аның кул жылысын саклай! – Моңысын моңсуланып өсти. Һәм бәләкәй якка – эш бүлмәсенә кереп бикләнә. Икегә бүленгәндәй талкынып яшәвенә кайчак үзе дә аптырый: коеп яуган янгыр, жил-давыл, кар-буран дип тормый, ә менә кайтмый калса, бик кадерле нәрсәсен жуяр кебек. Югыйсә мавыктыргыч фәнни эше көтә, буш вакыты юк.

– Синнән күпкә кайтышлар инде күптән академик та хакыйкый эгъза!

Хәер, жавап эзләп кесәгә керми, шагыйрь сүзе белән хатынының авызын бик тиз каплай ир:

– «Йә, бармы арада берәр даһи, Нәкый йә бер Бакый, бер Исхакый?!»

– Син бар бит, син! Ходай биргән талантың бар. Сирәгәйтергә кирәк бу кайту-китүләргә! Барысын онытып, фәңгә генә жигелергә кирәк!

Энисе! Улы сыйган жиргә эни-карчык сыймас идеме?! Ташлап китә алмый шул авылын. Мал-туар да тотмый инде. Кыен, дип бетерде. Миләш-шомырт дисәң... Яшь үсентеләрен, төбө-тамыры белән казып алып килеп, ишегалдына күчереп утыртырга була түгелме? Энә кычыткан, тигәнәк баскан, буш яткан жирләр никадәр! Чишмәне, ужым басуын монда күчереп булмый анысы. Эрәмә байлыгы – гөлжимеш, балан куаклары – тамырдан үрчи. Өй тирәсендә чия, сирень чөчкә атып утырса... Бала-чага куаныр иде.

Хатыны белеп тәкарарлый, үзенә дә төпләнергә, утыртырга күптән вакыт.

Идриснең ниятен хуплады гынамы, очынып йөрдә Кәримә. Торф ташып, чокыр казыдылар, Идрис авылдан яшь үсентеләр алып килде. Көрәк тотып, өмә ясыйбыз дип, бөтен гаилә жыелып чыкканнар иде дә... Адам көйләр, Тәңре көләр, диләрме?

Хәтта хыялны күпсенүчеләр була икән дөньяда.

Табылды андый адам дә...

Беренче катта, тәрәзәләре ишегалдына караган фатирда Әхияр агай яши иде. Моның белән борчак пешереп булмасын элегрәк тә сизенә идеме Идрис?! Болай да караңгы чырайлы агайның теле чөнечкеле, күз карашы ук янаулы-авыр иде ул көнне. Элегрәк тә күршеләрнең һәр сүзеннән, эш-гамәленнән гаеп эзләп, калын каш астыннан сынап, сөзеп карарга күнеккән Әхияр агай, тышкы ишекне дөбөрдәтеп, каты ябасыз, дип, үткән-сүткәнгә бәйләнеп калуны изге бурычы саный иде, ахрысы. Идрискә дә эләкте. Ашыга иде, сүз озайтып тормады. Агай, ахрысы, чын-чынлап үпкәләде. Янәсе, «интеллигент кисәге» гафу үтенү түгел, хәтта аның белән сөйләшеп торырга да гарьләнә. Шик-шөбһәсе генә идеме бу – ачыклап маташмадылар. Эмма шул вакыйгадан соң өске каттагы күршесе артыннан «килмешәк» дип төкереп калуны гадәткә кертте агай. Сәламенә җавап кайтармас булды.

Канны уйната торган «зәмзәм суы»н нык кына төшереп, ашап-эчеп, кызып-кайнаранып чыкканмы, шадра бите тирлэгән иде агайның. Без кебек очлы-үткен күзләрен хәтәр елтыратып, чыгу белән үк өмәчеләргә жикеренергә тотынды:

– Син нәрсә, буш жир күрдем дип, күз тондырып, хужа булырга йөрисеңме әллә?

Ә Идрис шат, кәефе күтәрәнке, агайның усаллануын аңламады. Күршенең чираттагы йомры юмору – шаяртуы дип кабул итте.

– Гөлбакча итәбез ишегалдын, агай! Бергәләп! Менә күрерсез! – Ак тешләрен күрсәтеп, дустанә елмайды гына. Игелекле эш башлап йөрүенә чын күнелдән инанган, кемнендер каршы төшеп, мәсхәрәләп көләсен уена да кертми иде ул. – Менә шомырт, балан, гөлжимеш алып килдем әле авылдан. Тамырлары нинди тармаклы, китә, күрерсез! Кошлар сайрап уятыр, чөчкәсе куандырыр. Кирәк кешегә жимеше дә өлгерер. Балан кан басымыннан дәва...

– Нәрсә? Гөлжимеш сатып баергамыни исәп?

– Юк ла... – Идрис йөз пар күз текәлгән аудиториядә һәр көн лекция укый, каушау, югалып калуны белми. Ә монда тотлыкты. Шикчел, явыз күз карашы, агайның ирен читенә эленгән мыскыллы елмаюы каушатты. Балачактан китек күнел, яралы жан гаделсезлек белән очрашканда сыкрый-әрни иде шул.

– Агач утырта, имеш! – дип, каһкаһәле көлдә агай. – Ә монысын – мин утыртып куйганын ни эшлэгәсең? – Чүп үләнә арасыннан моңарчы күрәнмичә торган, талгын жилдә саз каены сыман сыгылып утырган зәгыйфь үсентегә калын сары тырнаклы бармагы белән төртеп күрсәтте: – Сездәй имансызларга ышансаң, үсеп утырган агачны көрәк белән кисеп ташларга да күп сорамассыз. Ә син, иптәш интеллигент, беләсеңме, Ходай биргән үсемлекнең жанын кыю... Кулың корыр, диләр иде элгәре!

Ирек куйсаң, яңа утырткан агачларыңа көн күрсәтмичә, бар дөньяңны басып алырга эзер әрсез америка өрәңгесен – сыек буынлы үсентене – Идрис абайламаган да икән. Гажәп, ник зурлап, хөрмәтләп маташа әле агай чүп арасында, үзе дә чүп мисалында йөргән өрәңгене? Ышанамы сүзе хаклыкка, юри Идрисне ирештерүдән тәм табамы – белмәссең!

– Балан сатып баючы сәүдәгәр! – дип көлдө күршесе. – Э син беләсеңме сун, спекулянтларга закуннар каты бит безнең илдә!

Була шундый кешеләр – сүзен сүз итәр өчен, башын кисмәгә бирергә риза. Тик екмасыннар гына анын сүзен – үрдә булсын. Э үзенә урыны түрдә. Кемдер үзеннән уздыра, әллә кем булган, дип шикләнсә, йокысы кача. Зыялы, укымышлы милләттәшеннән үлеп көнләшә торган кара эчле адәм – бер Әхияр генә түгелдер. Идриснең чыгышын, «халык дошманы улы» дигән нахак исем күтәрәп, үртәлеп яшәгән белә ул! Бер яктан ич алар, якташлар! Жәелеп сөйләшәп утырырга вакыты булмаса да, чамалаган иде Идрис: Сәхипгәрәй улы дигәнне ишетүгә, карт йөзеннән күлгә йөгәрәп үтүе тиккә түгел, сере бар!

Йөз-кыяфәте атасына тарткан Идрисне йортта күрүгә үк төсмерләп алды Әхияр. Булса да булыр нәселләре белән мактанчык, борынлы, тәкәббер! Шәриктәшеннән көнләшәп шикаят сырлаганда, ул, әлбәттә, әлэк адәм үтерер дигәнне уйлап тормады. Куштан булганга куштылар – үтәде. Суга төшкәндәй юкка чыкканына да аптырап тормады, заманы шул булгач. Борын асты кипмәгән улы калды... Энә кем булган! Эле ярый танымый. Институтта укыта, имештер. Көнчелек корты әллә кайсы күзәнәкләрен ертып үтте.

Идрис ачу белән көрәген жиргә атты. Ташка тидеме, сабы шартлап сынды. Кәримә үгетләп-жайлап караса да, кабат көрәк сабына тотынмады Идрис. Ишегалдын гөлбакча итү хыялыннан биздерде аны күршесе.

Э өрәңге әрсез дә соң! Мине сөймиләр дип үпкәләп тормый. Жәелеп, тармакланып үсүен белә. Ел саен өскәрәк үрмәли.

Әхиярнең хәйләсен төшенде Кәримә. Сирень, чия утыртсалар, беренче кат тәрәзәсенә күлгә төшәр иде. Өскә үрләгән өрәңге ботагы, өченче катка үреләп, энә тәрәзә кага.

«Йоклап кына китсен, белермен мин сине нишләтергә!» Кәримәнең сукранганына карап кына өрәңге балконга орылып-сугылып шыкырдаудан туктамады, әлбәттә. Эмма хатын үзә тынычлангандай булды.

Гарьчел-рәнжүчән димәктән...

Гәрчә язмышы сынауларга бай булса да, тәкъдирнең бормалы сукмаклары моңарчы Идрисне адаштырмаган иде эле. Дәрәс, әткәсен – укымышлы мулла, аннан мөгаллим булган Сәхипгәрәйне – балаларын кан-яшь елатып алып чыгып китүләре истән чыкмады... Биш кенә яшь иде аңа. Гамьсез балачакка нокта куелды. Сабый зигене бу фажиганең һәр мизгелен мән-гелеккә сәңдереп калгандыр, гүрнәчәдәй үз йортларыннан бер ярлы көнлекченең жир идәнле, карындык тәрәзәле куышына куып чыгарулары да хәтердән жуелмаган. Әнкәсенә мөлдерәмә сагыш тулы яшьле күзләре, әтисенең, әрнү катыш ачыргаланып: «Мин гаепсез. Кайтырмын. Көтегез!» – диюе... Ел арты ел узды, бәгырьдәге сызлавык, рәнжеш-үпкә, кара кан булып укмашып, шешкә әйләнде. Яман шешкә! Өрәңге ботагы тәрәз шыкырдатканга шомланып ята торган егет идемени ул? Авызында кош сайрата торган асыл зат иде дә... Жәп өзәрлек хәле булмый кымшанмый ятсын эле!

Идрисне күпләр язмыш иркәсе, бәхетле зат дип кенә белә. Янәсе, егет солтаны дан-дәрәжәгә жинел иреште. Студентлар, яшь галимнәр арасында абруй казанган күренекле шәхесне жәе чыкканда тешләп алырга теләүчеләр дә табыла кайчак. Тешлеләрне сөендерерлек форсат гел чыгып тора: язмыш галижәнаплары бу юлы да зурдан кубып эш йөртте, корбан тәкәсе итеп аны сайлады, аңа каныкты...

* * *

Әйе, шәп, фырт егетләрне көнләштерерлек артист булып туган ул дөньяга. Килеш-килбәт, буй-сын, төс-кыяфәт дисеңме, һәр сүзен жанына үткәзеп сөйли белү сәләтеме – һәм-мәсе гажәеп килешле, затлы, мөкәммәл. Эзләнүчән, тырыш, сәләтле икәннен таныган хәлдә дә, көнләшми мөмкин түгел! Эмма... дан-шөһрәт, абруй, дәрәжә аңа үзеннән-үзе, жинел килә,

дип исәпләүчеләр ялгыша. Бик нәзберек нәрсә ул – дан-шөһрәт. Бүгөн бар, иртәгә юк. Тир түктерми генә, берәүгә дә нурлы йөзен күрсәтергә ашыкмый. Ачышка тиң фәнни хезмәтенә никадәр көч салганын, һәр карышын үжәтлек-тырышлык белән, үр арты үрне ничек яулаганны ул үзе белә дә, хатыны Кәримә сизенә. Текә-горур, мәһабәт рәвеш-кыяфәтенә сокланып, сөйләү манерасына, осталыгына хәйран калып, авызына гына карап торган студентлары да аның төн йокысын калдырып һәр дәрәскә бөртекләп, жентекле эзерләнүен, тузан йотып китапханәнен сирәк китаплар бүлегеннән чыкмыйча, баш күтәрми утыруын күрмиләр. Хыялланып аңа гыйшык тотучы, очрашу-күрешү өмет итеп йөрүче хыяллы-жилбәзәк студент кызлар бихисап анысы. Сабыр-тыйнак Кәримәне егет солтаны Идрискә тиң түгел, дип исәпләүчеләр бар. Ялгышалар. Коеп куйган, бер кимчелексез, идеаль кеше булмый. Талантның жайсыз-көйсез булып яралуы да сер түгел.

Кәримә – кала кызы. Әнкәсе һөнәрчеләр бистәсендә туып үскән, ә әтисе Гамир абзый, чабатасын аркасына асып, авылдан яланаяк чыгып киткән, үжәтлеге чамасыз булганга гына тырышып-тырмашып укып, прокурор дәрәжәсенә ирешкән. «Намусы чиста, күңеле саф кеше генә гаделлек сагында торырга тиеш» дип чын йөрәктән инанган прокурор алдында эш-гамәлләре һәм куллары бик үк чиста булмаган күп кенә түрәләр кан калтырап торды. Бердәнбер кызларын, институт тәмамлагач, үзләре янында – калада калдыру өчен, әти кеше ягыннан бер ишарә, ым кагу да житкән булыр иде, бәлки. Эмма Гамир әфәнде карчыгының ялваруын ишетмәмешкә салышты: «Тормышта һәркем үз сукмагын үзе салсын. Шома юлдан барса, яшәү тәмен, яшәү ямен табуы икеле», – дип котылды.

Август башында, мәктәпкә укытырга билгеләнүе хақында юлама тотып, Кәримә авылга килеп төште. Биология укытучысының сәгатъләре күп түгел, эмма дәрәс бирүдән тыш ул, укучылары белән бергәләп, куян, сыер фермасына шефлык ярдәме күрсәтергә, мәктәп яны участогын тәртиптә тотарга тиеш икән. Эш-мәшәкәт – муеннан. Житмәсә, директорның йорт куяннары үрчетү белән женләнеп йөргән көннәре. Куян асрауга тоткан чыгымнарны каплау бер хәер, зур керем алу турында хыялланып йөри. «Куян малын симертүне тәэмин итү, азык эзерләү – биологның изге бурычы!» – дип аңлатты.

Ял көне иде. Иртәдән шыбыр-шыбыр яңгыр явып тора. Мондый яңгырда куян читлекләре янына бала-чага якын да бармый. Авыл кешесенә үз хужалыгында да эш-мәшәкәт баштан ашкан. Озын брезент плащ киеп, чаштыр-чоштыр шул мәхлукларга үлән чабып маташа иде Кәримә. Үтеп барышлы гына янында туктап сәлам бирүчегә күтәрелеп караса дертләп китте. Каш астыннан сынап-сөзеп кызны күзәткән диңгезче егет чибәр иде. Ул ипләп кенә кыз кулыннан чалгыны алды, аякларын аерыбрак, жайлап басты, киерелеп, чаж-чож китереп, печән чаба башлады. Рәхәт, жиңел эшли иде ул. Яңгыр астында юеш үлән чабу миһнәт икәнән әле генә үз жылкәсендә татыган Кәримә исә аның эш мәне белүенә сокланып карап торды.

Егет Идрис исемле, мәктәптә тарих укытучак икән.

Килгән көненнән мәктәпне авызына каратты егет. Менә ул класска керә. Бәргәләшеп алырга өлгергән, тирләгән-пешкән малайлар утырышып беткәнче, сүзсез генә һәркайсын күздән кичерә. Секундлар уза. Класс шым була. Үткән күз карашы, кинаяле, төртмә сүзләре белән тәртипсез классны дер селкетеп тоткан теләсә нинди атаманны урынына утырта ала. Ә сөйли башласа, сыгылмалы бәрхет тавышы сихерли. Әле генә гамьсез, үз ишләре белән әвэрә килеп кайнашкан класс, дөньясын онытып, башка яссылыкка күчә. Борынгы заман каһарманнары, аларның риваять-моңнары бар икән. Бәрәңге белән ипигә туяр-туймас тормышны онытып, шулар язмышы өчен ут йота. Яуда жиңсәләр шатлана, жиңелсә... Мөгәллим абый һәм-мәсен үзенә гашыйк итте. Атна-ун көн уздымы-юкмы, эленке-салынкы йөргән малай-шалай үзгәрде. Ә кыз-кыркынны гүя алыштырып куйдылар – һәркайсы хәл кадәрәнчә киенеп-ясынып, сизелер-сизелмәс бизәнәп йөри. Курчак кебек матур, чибәр туташлар икән ич алар. Күз карашлары, атлап йөрешләренә кадәр икенче. Әйтерсен уку бәйрәмгә әйләнде.

Тугызынчы-унынчы класс укучыларыннан алып яшь укытучыларга кадәр һәммәсенен яңа укытучыга гыйшык тотуын Кәримә сизми калмады, әлбәттә.

Югыйсә аның тарих укытучысы күренүгә баш югалтыр сәбәбе юк иде. Әнисе аны тизрәк Казанга кайтарту уе белән яна. Ниятен тормышка ашырмый туктамаячак, бик үзсүзле хатын ул. Хәер, кызын яхшы гаиләгә урнаштыру, башлы-күзле итү хакында кем хыялланмас? Әминә ханым да чарасына керешкән: кияү буласы егет белән Кәримәне дә таныштырды. Баш югалтып гашыйк ук булмады булуын, шулай да, кирәге чыкмый калмас дип, нәфис кулъяулыкны түш кесәсенә салып куйгандай, исемен күңеленә бикләп куйган иде инде. Үзен канаты бәйләнгән – ярәшелгән кәләш итеп тоюы гамьсезләнеп уңга-сулга күз атарга ирек тә бирми. Тарих укытучысына гашыйк булып шашынучылар аны гажәпкә калдырды. Артист, жырчы – сәхнә йолдызы саналган асыл зат синекә була димени? Кыз-хатын гомерлек яр сайлаганда ялгышмаска тиеш: бөтен хатын-кыз ярата торган ир белән ул беркайчан да тыныч яшәмәячәк, хәер, бүтән бер хатын-кыз да яратмый торган ир белән дә бәхетле була алмаячак.

Ни гажәп, очрашуга сәбәп эзләп, үзен эзәрлекләп, янып-көеп, «яратам» дип йөргән кыз-кыргыңа Идриснең исе китмәде. Тыштан һавалы күренсә дә, салкын тәкәбберлек егетнең тышкы калыбы гына иде, күрәсең.

Кәримәне шул елны ук уку-укыту эшләре мөдире итеп куйганнар иде. Ронодан килгән вәкил белән Идриснең бер дәресенә кереп утырырга туры килде аңа. Егет педагогия институтында читтән торып укый, училище белеме белән укыткан тарихчы институтны кызыл дипломга тәмамлаган Кәримәгә яңалык булырлык нидер әйтә алмас дип ышанып керде. Чыннан да, Идрис аңа күптән таныш вакыйгалар хакында сөйли башлады. Эмма ничек сөйли! Инспектор да, Кәримә үзе дә авыз ачып, шаккатып тыңладылар. «Ходай оратор сәләтен дә кызганмаган!» – дип куйды вәкил, аңа таба иелебрәк. Ягымлы, бәрхет тавыш – күңелләргә хужа, ә бөркетнекедәй үткен күз карашы сихерли. Яшь йөрәкләрне күренмәс жепләр белән тоташтырырдай әллә ни булмады да сыман. Ә йөрәкләр бергә кушылып типте.

Институт тәмамлауга, Идрисне аспирантурада калдырдылар. Кәримә укытуын ташламады. Кызлары, аннан уллары туды. Укытучы акчасы белән стипендиягә яшәп, тормышның очын очка ялгау жиңел булмады. Дәрәс, булганына шөкер, дип, кул кушырып утыра торган ир түгел ул. Табигать мөһабәт кыяфәт, чичәнлек кенә түгел, тырышлык, дөрт-дәрман дигәннән дә кызганмаган. Яшь аспирант студентларга дәрес бирә башлады. Студент кызлар аның артыннан өерелешеп йөри. Ул канәгать.

Ә вакыт уза, үкчәгә баса-баса, фәнгә яшьләр килә! «Синең генә авыл дип исең китә. Кандидатлык диссертацияңне якларга, доктор булырга кирәк!» Кәримәнең тыкырдауларын гүя ишетми дә, жомга житте исә, биштәрен барлый башлый Идрис. Беркатлы, түзем-сабыр татар жанлы авыл тарта аны! Эчкерсез әңгәмәләр яшәртә, яшәтә, һавасы килешә...

Йокы... Татлы да соң йокы!.. Рәхәт-ләззәтле йокыдан мәхрүм шул Идрис. Хәер, Кәримәнең үзенә дә житми ул. Их, бер онытылырга иде, изрәп, сәгадәтле йокы кочагында эреп, бар борчу-михнәтләрдән котылып, туйганчы йокларга иде! Ихтимал, көч-гайрәте кире кайтыр иде. Атна-айлар буге йокысызлыктан интеккән кеше генә аңласа аңлай йокы дигән сихәтле һәм дә татлы-ләззәтле халәтнең тылсым икәннән, никадәр көч-кодрәткә ия булуын.

Таңда жил дә тына, кошлар чыр-чуы бер мөлгә басыла, бишегендә – бала, сөйгәнә кунында газиз яр ойый, һәр күзәнәк, жан-тән ял итә. Йокы кочагында карун – байлыгын, гашыйк жан – мәгъшукасын, көчле үчен оныта. Жир өстенә, талгын гына канат кагып, төн хужа булып ала. Йокы... Татлы йокы... Идрис онытылып, рәхәтләнеп йокы кочагында оеп көч жыйсын өчен ул... Йә, ни-нәрсәсен бирер иде икән? Саулыгын, байлыгын, ярты гомеренме?

Жил әллә исү юнәлешен үзгәрткән инде – азмы-күпме тынып торды да, өрәңге янә балконны шыкырдаттырга тотынды.

Кәримә, керфекләренә эленгән хәлсезлекне кулы белән сыпырып ташларга теләгәндәй, күзләрен уып торып басты. Бүлмә бөркү кебек тоелды. Ул сак кына балкон ишеген ачты. Жиңелчә халат бөркәнгән, йомшак башмак кигән килеш, әкрен генә тышка атлады.

Йолдызлар да, ай да күренми. Күкне, жирне аксыл томан сарган. Тиздән таң атар, яңа көн башланыр. Нинди булыр ул яңа көн? Йа Раббым, таң атканын күрү, яңа көнне каршылау нинди бәхет икәннен сырхау гына аңлайдыр шул.

Шулчак өрәңге чайкалды, тармакланган юан ботак балкон киштәсенә бәрелде. Кәримә комарланып аны эләктерде дә усалланып үзенә таба тартырга тотынды. Ботак көчле-нык иде, һич бирешергә теләмәде. Хатын, жан көче белән киерелеп, аны үзенә таба тартып китермәкче, көче житсә-житмәсә, каерып-сындырып ташламакчы иде. Әмма көчләр тигез түгел иде шул, ручка тотып дәфтәр тикшерүдән бушамаган нәзек беләкле укытучыга агач та карыша икән! Бирешмәскә теләп тартышуына Кәримәнән жен ачулары чыкты, тәрәзгә бәрелеп ирнең тынычлыгын бозган таза ботакны жиңмичә тынычлана алмаячак иде ул. Мәнә кулы белән тотынган чи ботак шартлап сынды, кәүсәсеннән аерылды. «Әһә, була бу!» – дип, хатын сөөнергә өлгермәде, икенче кулы белән ябышкан ботак та кулдан ычкынды – сынган жире халат жиңен эләктереп өлгерде. Кәримә аягы шуып идәннән аерылуын һәм коточкыч караңгылык өстендә – һавада эленеп калуын тойды.

«Өрәңге өрәге!» Ирнең сүзе кылт итеп искә төште: «үч ала» дидеме? Чаган дисән – чага, өрәңге дисән – өрәге бик яман. Нинди ахмак балалык бу, йа Ходай! Коткарсаң, бер син генә коткара аласың!

Жан ачысы белән кычкырмакчы булды – тавышы чыкмады. Керфекләренә яшь бөялде. Йа Рабби, ире тиккә шомланмагандыр! Курку, әрнү, шөбһә – һәммәсе, бергә укмашып, бер мизгелдә аның зиһенен томалап куйды.

«Бетүем шушы икән!» дигән уй башыннан яшен тизлегендә йөгереп узды. Икенче мизгелдә ире күз алдына килде. Хатынын дүрт күз белән көтеп торган ир, бер таянычсыз калса, ни эшләр? Кызгану хисе йөрәген өтте. Һәм бу хис – ире өчен хәвәфләнү – өрәктән куркуга караганда көчләрәк иде. Бик яқын ул – әнә ишекнең теге ягында гына, кычкырса, бәлки, торырга тырышыр. Әмма хатынының чарасызлыгын күреп, соңгы өметте дә өзәлсә? Ул чакта ни эшләргә? Алар икесе дә әле һаман мөгжизага ышана, ирнең аякка басачагына өметләнә түгелме? Бу, чыннан да, шулай. Иң соңгы булып өмет сүнә.

Очып төшү халәте күз алдына килеп тетрәндерсә дә, аягының балкон аратасына кысылып калуын тою, авырту аны айнытып жибәргәндәй булды.

Элегә бу – аның жире, аның биләмәсе, монда бисмиллалы гомер еллары. Иртәләрен, таң атканда, йокыдан уянып, еш кына балконга чыгып баса. Кызарып таң атканны карап торырга ярата иде. Шул тылсымлы мизгел күңелне һәрчак жылыта, уйландыра. Әбисеннән отып алган догалар хәтердә яңарды. Биш вакыт намазга басмаса да, ул динле нәсел баласы икәннен онытмый. Күңеле сизә: бу такталар аның догаларын, уй-хисләрен сендергән. Тиз һәм жиңел генә ычкындырмаячак язмыш сынавы – сынап, астан күз текәп торган куркыныч караңгылык кочагына атарга ашыкмаячак.

Ул гомере буе язмыш белән көрәште түгелме?!

Горур, мәһабәт Идриснең аны – күрер күзгә әллә ни чибәрлеге, табаныннан ут чыгарып-дай житезлеге, уңганлыгы белән башкалардан аерылып тормаган гади кызны яр итеп сайлавын күпсенүчеләр булмадымы әллә? Читләтеп-төрттереп, кинаяләп, хәтта турыдан ярып та бу хакта искәртүчеләр житәрлек иде. Хәтта ирнең туган-тумачасы да авыл эшен изеп эшли торган нык, таза хатын алмавына пошынуларын сиздерми калмады. Беришесе, кияү зур урында утыра торган бабайга аркалана, дип йөз ертудан да оялмады. Барысы да үтте. Сынаулар узды. Чөнки «яратам» дип кычкырып йөрмәсәләр дә, араларында аңлашу бар иде. Әгәр өйләнешү коры исәп-хисапка гына корылса, тормыш сынавын үтүләре ай-һай четерекле бит! Хәер, киле-

шеп-анлашып бергә яшәгән еллар да гел шома эздән, уйнап кына тәгәрәде, дисә, ялганчы булып иде.

Жор телле, янып торган остазга гыйшык тотучы студент туташлар гынамы, купшы, кәттә ханымнар да Кәримәнең кытыгын китерүне дәрәжә саный. Көнче күбәләкләр очкалап, Кәримә күнелсезләнеп йөргән чакларда, Идриснең шаярып әйтә торган сүзе бар иде: «Менә берзаман күзләр чибәрләргә төшми башлар, тешләр коелып бетәр. Синең кулыңа карап, манний боткасы пешереп биргәнәңне көтеп, өйдә генә утырырмын, яме! Шул чакта икебез дә бик бәхетле булырбызмы икән?» Икесе дә көлеп жибәрәләр, киеренкелек шуның белән юыла.

Юраган юш килә икән. Кәримәнең кулына карап, манний боткасы пешереп биргәнән көтеп ятамы Идрис?! Картайганын, тешләре коелып беткәнән көтәргә дә сабырлыгы житмәгәч...

Монысы да сынаудыр ла. Чираттагысы... Һәм иң мәгънәсездер, бәлки! Хәер, асыл мәгънәсен, бәлки, Кәримә аңлап-төшенеп бетмидер әлегә. Өрәңге ботагы кулыннан ычкынып китсә, атылган таш сыман аска ыргылыр. Өченче кат кына булса да, балконнан егылып төшөп исән калулары... икеле. Ычкындырмаска иде дә, өрәк аны аяусыз рәвештә тарта-йолка, аска сөйри. Ачы жил исә. Ботаклар, хәвәфле пышылдашып, бәрелеп-сугылып, шом тарата.

Кәримә икенче кулы белән тазарак-ныграк ботакка ябышырга тырышып жан тартыша. Шөкер, аягы такталар арасына нык кысылган. Гүя шул арата саклый, ычкындырмый әлегә. Иркәнләп сулыш алсын да балконга тартылырлык көч жыйсын. Табар жаен. «Жан биргәнәңгә жүн бирер» дип юкка гына әйтмиләр ич. Иң авыр мизгелдә газиз ирен, сөйгән ярын ташлап калдырып аска очса... Юк, күтәрә алмас ул мондый сынауны! Ә упкын күзеннән – томанлы кара жирдән – аңа Өмет карап тора!

Соңгы көчен жыеп, ничек кенә булса да рәшәткә читенә тотынып калырга өметләнеп, каурый кебек жиңел гәүдәсен, бер йомарлам итеп жыеп, эчкәрәк – балконга ташларга кирәк ич аңа!..

Аягының чыдамаслык булып авыртуын тойды. Бер мизгелгә хәтта аңын жуйгандай булды. Эмма үзенең кара жирдә түгел, идәндә ятуын абайлап, шатлыгыннан тыелып кына көлеп жибәрде.

Ул исән! Өрәк, әгәр булса, артка чигенде. Чигенми чарасы юк, Кәримә жинде! Өрәкле түгелдер өрәңге, шатлык-кайгыларга битараф ич ул! Каен кайгыны жиңеләйтә, имән кешегә ныклык бирә, нарат тынычландыру сәләтенә ия, ә өрәңге – битараф! Тәрәзәгә бәрелеп йөдәткән ботагы каерылуга да!

Ишекне сак кына ачып, сайгакларны шыгырдатмаска тырышып, өйгә узды. Аякның сызлавына чыдар хәл юк. Сынмаган булса да, ул биртелгәндер. Шешкән. Каймыктыруы хак, ләкин бу мизгелдә моның әһәмияте юк иде инде.

Ул йоклап киткән!

Йокы – тылсым бит ул. Тынычландыра, бәлзәм кебек тәәсир итә, савыктыра. Моңы атналар буе йоклый алмый иза чиккәннәр генә аңлай, белә. Ятуга йоклап китә торган берәү дә аның нинди зур хикмәткә ия, олы бәхет булуы хакында хәтта уйлап та бирми. Йоклаймы-йоклай. Һәм вәссәлам!

Кәримә, тынычлап йоклап киткән ирнең сак йокысын бүлдерүдән куркып, кымшанмый да утырырга риза. Чираттагы уколны кадар вакыт узып киткән. Нинди хикмәт соң бу? Тынлык. Шундый рәхәт тынлык! Ниһаять, өрәңге дә кыштырдаудан туктар икән! Укол өчен кирәк-яракны хәстәрли башлау хәерле. Сабый баланы тибрәткәндәй, назлап йоклатасы килгән иде ич!..

Сихәтле йокы кочагында изрәгән газизенең ирененә сөйкемле елмаю кунган.

Тылсымлы түгэрэк

Зөмөрөнө күзгә күренмәс тылсымлы жепләр тарттымыни – чәчәкле-чуклы яулыклары күбәләкләр сыман жылфердәшкән киоскка таба аглады ул. Исәп-хисап белән мәшгуль сатучы шунда ук башын күтәрде.

– Рәхим итеп, карагыз! Караган өчен акча сорамыйбыз! – диде елмаеп. – Товарларыбыз бер дигән! Кичә генә алып кайттым. Жаның теләгәннен сайла! – Ул, төргәкне сүтеп, бизәкле бер яулыкны тартып алды. – Күрчә, болын чәчәкләренен ямен, хуш исен жыйган диярсен! Үзе йомшак! Тәнгә рәхәт! Чын кашемир бу! Затлы мал тансык хәзер. Ясалма ефәк, ясалма йон, ясалма мөнәсәбәтләр басты ич дөнъясын... – Зөмөрөнәң кызыксынуын икеләнүгә юрапмы, хатын тезде генә: – Акча, туганкаем, бүген бар, иртәгә юк ул! – Елмаеп-көлөп кенә үз фикеренә ышандыра алу сәләтенә ия иде сатучы. – Акчаны ашап та, киеп тә булмый. Барыбер жылгә оча! Ә алган әйбер алганда кала. Бер бәйләвен – бер гомер. Әжәткә кереп булса да алырсың үзен. Бәйләмәсән, бүләккә дә бер дигән!

Әллә «әжәткә», әллә «бүләккә бер дигән!» дие сискәндерде, Зөмәрә, үзе дә сизмәстән, янчыгына тыгылды. Пөхтәләп төргән яулыкны кулына алгач, алдаучысы-алданучысы мыжлап-кайнап торган базарда бүтән бер гаме дә калмагандай, китү ягына борылды. «Акчаны суга салдым!» дигән уй сызылып үтте. Чуклы-чачаклы шәляулык ябынып йөрмәс ул. Ә шулай да алды. Их, әнкәсенен иңенә салырга иде моны! Соңарды. Ник алданрак табылмады икән бу шәляулык?! Хәер, эзләсән, мал табыла. Йөрәккә кан савыла: хикмәт кесә такыр булуда лабаса. Үкен-үкенмә, хәзер соң инде.

«Бүләккә бер дигән!» Шул уй янә күңелне кытыклап узды. «Әжәткә» дигәннен күңелне кузгатуы да тикмәгә түгелдер. Күңелдә төен бар, жанга тынгылык бирми торган әжәт түләнмәгән, димәк. Уйда калган гамәл – нәзер искә төшеп сискәндерсә... Хикмәтле бит бу...

* * *

Тыйнак-сабыр Мөслимә апаның ягымлы ачык йөзе, гел елмаеп карый торган уйчан күзләре күз алдында чагылып киткәндәй булды. Мөслимә апа – дөнъя бәһасе кеше. Күпме яхшылыгы тиде! «Бер бәхилләтермен әле» дигән сүзе нәзер түгелмени? Дөрөс, «баегач» дип тә өстәгән иде шикелле. Әмма баю – бик тә шартлы төшенчә. Эшләп кенә баю – бу илдә чынга ашмас хыял ич ул. Хәзинәгә юлыксаң яки берәр бай туганың мирас калдырса гына инде... Хәер, Тәкъдир белән ник бәхәскә керергә? Изге ният нәзер булып артыңнан мәңгелеккә ияреп барса... Мөслимә апа үзе риясыз, «Изгелек эшлә дә суга сал, балык белмәсә, Халикь – Хоода белер» дип яши торган кеше ул. Әмма ләкин үзәң бар бит әле: вөждән, намус, бурыч.

Соңгы араларда, әллә эш күплектән, аралашулар сирәгәйде. Авылына кайтып киттеме, чирлиме – күптәннән күренми Мөслимә апалары.

Уй диңгезенә кереп батса, Зөмөрөнәң дә уе иксез-чиксез. Тормыш арбасын авырлык белән сөйрәп баручы кызы – Шәмсиясе өчен ут йотып, борчылып яшәве өзә үзәген. Язмыш шул балакае жылкәсенә сынау арты сынауны өепме-өя. Толлык ачысын үзе дә яшыли татыган иде. Кызы моңлы, ятим булып үсте. Житмәсә, кияүләре дә үзен генә сөючә затсыз адәм булып чыкты. Язмыш сынавын узарга көчә житмәде. Алты яшьлек уллары бәхетсезлеккә юлыккач, эчүгә сабышты. Шәмсия сабыйны ничек тә аякка бастыру өчен жан атып йөргәндә, бер жылбәзәк хатынга йортка керде. «Илдә чыпчык үлми, яшәрбез әле», – дип, кызын юатса да, таякның юан башы Зөмәрә өстенә төште. Әнисе язмышы кыз балага мирас булып күчә, диләр – хак икән. Хәер, үзе өчен әллә ни борчылмый ул хәзер – яшисен яшәгән. Тормышы сикәлтәле булды, әмма яраткан эше бар иде. Шуну ул бәхете санады. Ә кызына андый бәхет язмаган.

Дүртөнчө курска житкэч, укуын ташлады. Кияүгэ чыгам, дип алгысынды шул. Малай артыннан ук игез онык туды. Кызның укуда кайгысы калмады. Авыру бала тәрбиялэгән ана үз хәлен үзе генә белә. Юньле кием күрми, ризыкка туймый, кимсенеп үсә ятимнәр. Авырлык күргән – сабыр була, диләр дә... Ни эшләр тә булмый, аякны юрганыңа карап сузасың.

Менә тагын: «Бердәм дәүләт имтиханнарын ничек кенә бирәсе», – дип ду кубулары өйдөгә тынычлыкны качырды. Чыгым өстенә чыгым чыгып тора. Репетитор ялламый тапшыра торган түгел, диләр, бу БДИны.

Беркөн игез кызларның сыйныф житәкчесе туктатты Шәмсияне: «БДИ турында уйлы-сызмыш-юкмы?» – дип, тәмам гажиз итте. Сыйныфтагы һәр укучы күптән репетитор белән эшли, янәсе.

– Яшерен-батырын түгел, бүтән фәннәрдән уртача барсалар да, кызларыгызны математикадан бик көчле дип булмый. Аттестатсыз чыгып китмәгәйләре... Репетитор яллау-ялламау – һәркемнең үз эше анысы. Тик...

– Каян табасы соң ул... репетитор дигәннәр? – Каушаган хатын авызыннан ычкынган сорау бигрәк тә беркатлы тоелды, ахрысы.

– Сөз соң әллә айдан төштегезме? Шуны да белмәскә, – дип эләр тә алды, селкеп тә салды сыйныф житәкчесе. – Бөтен өмет математикта инде. Әмма... Чират аңа! Сөзекеләр икәү... Ризалашырма?

– Күпме ала? – Тагын бер сәдә сорау ычкындырды Шәмсия.

– Ул кадәресең үзегез килешегез. Риза булса әле.

Уйга баткан Шәмсия жил-жил атлап китеп барган сыйныф житәкчесе артыннан озак кына карап торды. Ишеткән иде математика укытучысының кайбер балалар белән аерым дәресләр үткәрүен, имтиханда эләрүе ихтимал сорауларны тәфсилләр аңлатуын...

Кирәкле теманы дәрсәтә үк һәркемнең ми шәрифләренә үтәрлек итеп аңлатса булмас идеме?.. Ул үзе житәклэгән 11 «А» сыйныфы балалары конкурс, олимпиадаларда катнашып тора. Жәңгәләр дә. Ә 11 «Б» сыйныфы үги бала кебек. Кызлар зарлана: «А»ларын узарлар дип курка, дәрсәтә эшебездән гел гаеп табып сүгә генә безне. Дәрес аңлатырга вакыты калмый».

* * *

Йа Хога, әни кешегә сабырлык бир! Бәгырьдән өзелгән нарасыенны – «фәрештә валчыгы»н, – нәни кулларына авыр портфель күтәртеп, өйдән чыгарып жибәрәсең. «Дәфтәрәңне онытмадыңмы? Кара аны, укытучыны игътибар белән тыңла!» Көч тә, вакыт та житми үгәт-нәсыйхәтнең артыгына. Бала – дөнья белән күзгә-күз! «Сабыема рәхим-шәфкатле адәмнәрне юлдаш ит!» – дип теләк теләргә дә онытасың күп чакта. Дөньяда яхшыдан – яманы, юньледән азгыны күбрәк. Юк, ялгыша Зөмәрә. Яхшысы күбрәк! Шәмсиясенәң аптырап юнь бәягә юньле репетитор эләр йөргәндә, юлында Мөслимә апа очравы үзе мөгжиза түгелмени?

Кырык ел авыл мәктәбендә математика укыткан Мөслимә апа, бердәнбер кызы кияүгә чыгып шәһәрдә төпләнгәч, сыкранып булса да, йорт-жиренә йозак сала. Укытучылык сәләте ана тумыштан – табигатьтән бирелгән хәзинә бит. Шуңадыр кул кушырып утыра алмый ул. Үз вазифасын башкаруны намус эше санап, сайлаган юлыннан абынмый-сөргәнми бара андый укытучы. Әллә нинди батырлык та кылмый – эше дә, үзе дә гап-гади. Нур булып күңелгә якты жылылык иңеп кала андыйлардан. Утыз-кырык ел үткәч тә, юл күрсәтүче, тормышым маягы булды, дип хөрмәтләрп искә аласың...

Сикәлтәле-зилзиләле тормышларына Мөслимә апаның килеп керүе очраклы да булмагандыр, бәлки. Күкрәп-яшенләрп яңгыр явып узса, табигать тә яшәрәп кала. Яшел үлән шыта. Яшәүгә өмет уяна.

Шәмсиянең игезәк кызлары да яңа дәрт, өмет белән Мөслимә апаларына консультациягә йөри башлады.

Зиһенгә үтәрлек итеп аңлатучы булса, теш үтмәслек фән түгел икән лә!.. Э математи-каны су кебек эчкән тәҗрибәле укытучы өчен кызлар төшенеп житмәгән мисал-мәсьәләне шәрехләп бирү – жан рәхәте. Айсылу белән Алмазия аңа шулкадәр ияләште, «апа» дип үлеп торалар. Кайчак ул үзе аларга кереп утыра. Киңәшен дә бирә. Әжәтен ваклап-ваклап түләвен-нән Шәмсиянең очын очка көчкә ялгавын аңлаган иде ул. «Бурычлы булам, дип, бер дә бор-чылма. Күрше бит без, – диде. – Иртән торуга, уң як күршенә сәлам бир, хәлен белеш. Ул да күршесенә хәлен белешсен. Изге теләкләр теләсен. Шулай итсән, тылсымлы түгәрәк хасил була. Шул тылсымлы көч ут-күздән, хәвеш-хәтәрдән саклый, дип ышанган безнең бабайлар. Без дә шуларча – тылсымлы түгәрәк булып яшик әле», – дип, чишелеше күрелмәгән мәсьәләгә нокта куйды. Их, укытучыларның һәммәсе Мөслимә апа кебек булса икән!

Имтиханнарын әйбәт тапшырды кызлар. Укырга да керделәр. Бурычлы үлми, чирле көн күрми. Бурыч, әжәт – икәве бер мәгънәгә ия ләбаса! Шәл сатучының юмалап: «Әжәткә кереп булса да алырсың. Затлы мал, бүләккә бер дигән!» – диюе әллә никадәр уйлар өермәсен күз-гатты энә. «Күчтәнәчем зур түгел, зур итеп ал», – дип, Мөслимә апалары янына керергә бер сәбәп кенә бу югыйсә. Әжәткә бер кыерчык ипи, бер йомарлам май теләнеп йөргән чаклар онытылды, шөкер. Һәр иртәдә күршенә сәлам бирү гадәте дә онытылып бара түгелме? Вақыт житми. Әллә күңелме?.. Тылсымлы түгәрәк юкка чыкса, ни аяныч!

Укытучы һөнәрен сайлаган яштыгәшләренә кызыга Зөмәрә. Күзен сиңа төбәп, авызыңнан чыккан һәр сүзне йотарга торган нарасый, садә чагы бар бит кешелекнең – балачагы. Хәер, көн үтсәнгә йөрүчесе дә очрый укытучылар арасында. «Мир баласына, аннан да битәр кырыкмаса кырык холыклы ата-анага ярау жиңелме?» – диючесе. Бигайбә, ул да кеше бит, дисең...

* * *

И гомер! Шәмсияләре дөнъяга килүгә, ире пианино алып кайтып шаккатырган иде. «Бу нишләвен, утырырга өстәлең юк, кредитка пианино алгансың», – дип аптыраган иде ул. Э ире: «Дөнъя малы качмас, өстәл-караватсыз яшәмәбез, карчык. Э монысы... гомерлек хыял», – диде.

Малай чакта гармунчы булырга хыялланган ул. Этиләре сугыштан кайтмаган. «Үскәч, үзем алырмын» дигән өмет яшәткән ятим баланы. «Гармун телләрен биетергә соңардым, э инструмент кызларга да ярар, дидем». Кем белә, этисе исән булса, Шәмсияләре дә, бәлки, оста пианист булып китәр, хөрмәт-дан казанган булыр иде... Колагына аю баскан кыз түгел ул. Көй-моңнарны нечкә тоемлый, күңеле тулы хис, жыр, моң... Татар көйләрен үзлегеннән өйрәнде энә. Музыкант язмышы язмагандыр шул. Биш яше тулуга, музыка мәктәбенә бирде Шәмсия-сен. Йөрүләре жайлы түгел, урам аша чыгасы. Озатып, каршы алып, кызны житәкләп йөре-рдәй әби-чәби юк. Дәрәскә соңарган чаклары булгалады. Шуңамы музыка укытучысы яратып бетермәде аны. Эз генә ялгыштымы – шалт бармакка. Каушаудан кыз тагын ялгыша. Бармакка тагын шалт итеп линейка кырые килеп төшә! Бәлки, аның үзен шулай кыйнап өйрәткәннәрдер, шуңа ияләшкәндер. Шәмсия күнәгә алмады мондый алымга. Елап-ялварып: «Йөрмим музы-кага!» – диде. Музыка укытучысы – кызны, ул укытучыны ник шулай сөймәс булды? «Быелга ял ит, аннан күз күрер...» – дип килештеләр өйдә. Калган эшкә кар ява. Укытучы үзе биз-дерде кызны музыкадан. Э улын, авариядән соң кулы күтәрелми торган малайны, Ходайның рәхмәтле бәндәсе – икенче бер музыка укытучысы, көй-моңнарга тартылуын белеп, инвалид-лар өчен Интернеттан махсус программа эзләп табып укытты. Фортепьяно – бабасы мирасы – менә кемгә насыйп икән!

Шәмсиягә, күрәсен, бәхетле очрак – фортуна белән гел бәхәстә булырга язган. Бармагын төеп ләззәтләнгән музыка укытучысына нәфрәте йөзәндә эз, билге калдырган гүя. Башлангыч сыйныф укытучысы Татьяна Васильевна да өнәмәде аны. Сәбәбен баштарак төшенмәгән иде, аннан аңлады. Шәмсиянең татарча сөйләшергә яратуын килештерми икән. Берчак кызы белән

урамда икәү сөйләшеп барганда очрады да, борынын жырып: «Житәр сезгә каля-баля!» – сыманрак сүз ычкындырды. «Тел белмәвегез үзегез өчен бала», – диде Зөмәрә аңа саф татарча. Элбәттә, мәктәптә булса, укытучыга каршы сүз әйтмәс иде. Урам бит бу. Шаярту дип тә кабул итәргә була, кисәтү дип тә... Башка камырдан әвәләнган икән – үзен дөнья кендеге исәпләүче ханымның авызы күпте. Зөмәрәдән бүләк-күчтәнәчләр дә еш тәтемәде шул аңа. Э ярата иде ул андый бүләк-күчтәнәчне. Күбрәк бирүче яхшырак дип белә бит ришвәт яратучы. Әле дә ярый укуга һәвәслеген сүрелдерә алмады. «Кул күтәрсәм – сорамый, дәшмичә торсам, «утыр, белмисең» дип кычкырып котымны ала...» – дип зарланды кызы. «Белгәнәң – үзең өчен. Башлангычтан соң төрле укытучы укыта. Белемең шул чакта бәяләнәр», – дип юата иде ана кызын. Әйтерсең күрәзәче сәләте бар иде Зөмәрәдә, югары сыйныфларда «бишле»гә генә укыды бит Шәмсиясе!

Тартар үз сазлыгын мактар, бала сабый чагын сагыныр. Зөмәрә укыган заманда укытучылар да башка иде шул: артта калучы булса, өстәмә дәрәс бирүләр, хәленә керү, эз-мәз уңыш казанганына сөөнү дисеңме. Түләү-мазар хакында сүз кузгату – мөмкин булмаган эш. Кыр чәчкәсе яки сирень, шомырт... аларын да имтиханга кадәр, ояла-ояла гына, өстәлгә куярлар иде. Ихлас котлау сүзләре язылган чәчәкле откыртка иң зур бүләк санала. Э укытучылары шуны кадерле яджяр итеп саклый...

Һөнәр сайлавына да татар теле укытучысы Рабига апа сәбәпче түгелмени? «Минем әбием» дигән темага инша яздырган иде. Әбисе тәрбиясендә үскән кызга Маһинур карчык – дөньясында бер бит. Э бердәнберен хакында язу рәхәт. «Ай нуры» дип аталган шул язма ижат дөньясына юл ачар, сәләтен уятыр дип, кем уйлаган? Укытучы сизгән... Хикәя итеп аны район газетасында басып чыгарулары күнелдәге ижат чишмәсен кузгатып жибәрде. Ижат дәртен уятты. Рабига апа канат куйды ич аңа. Күнелдә кайнаган хисләр дәрьясын ерып жибәрүче булды. Ижатка мэхәббәте шул чактан башланды. Атап Казаннан яшь язучылар семинарына чакыру килгәч, ике ут арасында калгандай булган иде ул. Барыр иде, өс-баш хөрти... Резин галош сөйрәп, сырма киеп барсынмы? Мәктәпкә барысы да бишмәт киеп кенә йөри дә бит! «Карале, минем буге икәнсең ич! Киеп кара!» – диде укытучысы. Калын табанлы ботинка, жинел куртка, яңа күлмәк киеп китте ул Казанга. Жан жылысын да, өр-яңа киёмнәрен дә кызганмый торган нинди укытучылар бар иде бит!

Э ул? Рәхмәт әйткәндер әйтүен. Хәер, әйтеп кенә бетерерлекмени ул хисне?... Йөрәктә калган, кемгә дә булса бирелергә тиешле жылы.

* * *

Мөслимә апа Зөмәрәне сөөнеп каршылады. Күзендә генә – моң...

– Әлекке бер шәкертем кереп чыккан иде. Кызыклы бер риваять дийимме, хикәятме сөйләде. Шуның тәэсирендә әле апагыз. Безнең хакта – укытучылар турында... Булган хәлдерме? Хәер, хәзер Интернетта да чүп-чар күп. Чүп түгел, гыйбрәтле хәл бусы.

Кунагын утырткач, Мөслимә апа сөйли дә башлады:

– Бер укытучы шәкертләренең көндәлек-дәфтәрләрен тикшереп, укучыларга характеристика – бәяләмә язып утыра икән. Берсенекен, күрәсе килмичә, читкә алып куя. Яратмый ул бу малайны. Сөйкемсез сөяге бар гүяки. Укуы да әллә кем түгел, тәртибе, киенүе, үз-үзен тотышы, хәтта исе – һәммәсе ятышсыз тоела. Ни генә язарга инде моңа? Тискәре характеристика белән чыгарып жибәрсәң... Ник сөйми ул аны – үзе дә белми... Язмыйча да булмый. Өстәлендә сонгы эш – шул үсмергә бәяләмә...

Укытучы бу мәктәптә яңарак кеше була, күрәсең, «әлгәргеләр ни сырлады икән?» дип, архивны күтәрмәкче була. Эһә, табылды. Менә ул... «Искиткеч сәләтле, зирәк, акыллы бала. Яхшы укый. Тырыш...» Әллә ялгыш эләктеме? Шул малай хакындамы соң бу кадерле мактау?

Тагын берничэ елныкын алып карый: «Сэлэтле, булдыклы. Үрнэк. Тыныч табигатле, ярдәмчел. Дустанэ». Елның-елында төче сүзләр. Фәрештә диярсең. Талантлы, имеш. Ялгышмы?

Берничэ ел үткән: «Укуы уртача. Борчулы. Кәефсез. Сөйләшми. Мәктәпкә арып килә. Авыру әнисен карый. Жилкәсен тормыш басты. Этиләре эчкечелеккә бирелде».

«Укуы начарланды. Әнисенң үлемен бик авыр кичерә. Төшенкелеккә бирелде. Әйтерсең алмаштырып куйдылар...»

Укытучы кәгазь-дәфтәрләрән жыештыра. Ничек, ни язарга?..

Икенче көнне класс сабуулашу кичәсенә жыела. Укучыларның кулында – купшы чәчәк бәйләмнәре, бүләк салынган матур пакетлар. Тик теге үсмер генә бер читтә башын аска иеп басып тора. Ә укытучы нәкъ менә аның янына килеп баса да оялып кына ул сузган, иске газетага төргән нәни төргәкне кулына ала. Сүтә. Ислемае шешәсендә яртылаш кына калганын күреп пырхылдашкан укучыларын ым кагып туктата: «Бу – минем яраткан хушбуем. Рәхмәт сиңа! – ди, каушаган малайны кочаклап ала. – Мин беләм: сэлэтле, булдыклы егет сиң. Тормыш авырлыклары сиңе сындыра алмас. Ышанам, укып, зур кеше булырсың!»

Бер елдан соң шул укучысынан телеграмма ала ул: «Укырга кердем. Зур ышанычыгызны аклау өчен, бөтен көчемне биреп тырышырмын! Вәгдә!»

Тагын биш ел үтеп китә. «Укуымны тәмамлап чыктым. Эшкә чакыралар. Сез иң гүзәл кеше икәнсез! Күрешкәнгә кадәр».

Көннәрдән бер көнне укытучы инде зур синдикатның генераль директорыннан хат ала: «Кадерле укытучым! Эшләрем әйбәт бара. Өйләнергә жыенам. Сезне туема чакырасым килә. Беләсез – әтием дә, әнием дә юк. Сез миңа әнием кебек булдыгыз. Туемның түрендә – әни урынында утыруыгызны үтенәм».

Туй гөрли. Олпат, мәһабәт ир-егет – мәжлеснең хужасы торып тост әйтә:

– Бәйрәм түрендә иң якын, кадерле кешем – минем укытучым утыра. Чиксез рәхмәтем, хөрмәтем Сезгә!.. Сез миңа ышаныч күрсәттегез. Киләчәккә өмет уяттыгыз! Минне Кеше иттегез! Рәхмәт!

– Мин дә сиңа зур рәхмәт әйтергә тиеш, укучым! Син мине үзгәрттең. Үземне ачтым. Кеше булу фәнен үзләштерергә син ярдәм иттең, – ди укытучы жавап сүзендә. Һәм кәләшкә бүләк итеп алып килгән күчтәнәчен – егетнең әнисе яраткан хушбуйны суза.

...Ул Мөслимә апалардан чыкканда, төн иде инде.

Күк йөзен тутырып, жем-жем йолдызлар яна! Ай нуры серле сукмак сузган. Жылы. Рәхәт. Кем белә, бәлки, гомер дә безгә әжәт итеп биреләдер?! Тузан кадерле изгелек тә, тузан хәтле яманлык та эзсез югалмас, ди бит китап! Яхшылыкның әжәре – жәннәт йә... Үзең сайла, янәсе. Тылсымлы түгәрәктә әйләнүбезне онытма, дип кисәтүме әллә?..

Мәхәббәт кыры

Уен кызган, боз өсте гөж килә. Тимераякта куыша-узыша, үсмерләр шар куа. Кәшәкәле уйнау белән шулкадәр мавыкканнар, шар артыннан туктаусыз чаба торгач, чит-читләре юп-юка челтәр боз белән капланган бәкегә таба жилдергәннәрен сизми дә калдылар бугай. Күз ачып йомган арада дүрт-биш малай берсе артыннан берсе бозлы суга чумды.

«Илдар!»

Тәгъзимә үз тавышыннан үзе куркып уянып китте.

Төш икән. Шөкер, төш кенә икән әле! Их, шулай гына булсачы!

Таң шәүләсе беләнә башлаганчы ятып торса да, кабат йокыга куера алмады. Аяк очларына гына басып, кухняга чыкты. Өйрәнелгән гадәт буенча, чәйнәккә су агызды, шырпы сызды. Ялкын теле бармагын пешерә башлагач кына, йокысыннан айнып, уянып киткәндәй булды.

Най бу гомерлэр! Сызган шырпы кебек гөлт итеп кабына да күз ачып йомган арада янып күмергә әйләнә инде әллә? Безнең гомердән дә бөкрәйгән шырпы кебек күмер генә торып калмасмы?!

Ул күргән төшен янә хәтерендә янартмакчы булды. Бетмәс борчуы – Илдар кайгысы йоклаганда да тынгылык бирмидер шул күнеленә. Әллә тагын берәр бәла-казага юлыкканмы? И бала! Бәгырь ите! Тагын ниләр генә күрәсе бардыр? Бәкегә чумуы билге – кисәтү идеме әллә? Нигә вакытсыз уянып китте соң әле? Бәлки, азагы ни белән бетәсен дә күргән булыр иде. Йә, тиле димә инде... Әллә саташа башлады инде? Төш кенә ич бу, нибары төш. Тик шунысы хак: өндәге уй-хәсрәтнең дәвамы бу, төштә янәдән кабатлануы. Бәхетсез кабатлануы...

Хәер, төшкә керүенә гажәпләнәсе юк, бүген улының туган көне ич. Күчтәнәчләрне алгандыр. Урман чикләвеген бик ярата иде, сөенгәндер. Чәкчәк, бал, каклаган каз да салды әнкәсе. Тик үзе авыз итә алдымы икән?! Андагы тәртипләрне кем белеп бетергән? Шуна янамы йөрәге? Яна шул, ялкынсыз яна. Бала хәсрәте жанны тындырмый. Ник болай хаталы булды соң язмышлары? Кем гаепле моңа? Бу кадәр зур, авыр сынау нигә нәкъ менә аларга килде соң?

Бүген, юк, хәзер үк хат язып салырга кирәк. Буй житкәрсә дә, ана өчен һаман сабый шул ул. Газизе, кадерлесе. Терәге, ышанычы... була алмаса да, якын, бигрәкләр дә якын шул йөрәккә. Йөрәк ярасы... Барыбер ярата ул аны, өзәлеп ярата, мәңге яратачак. Жир йөзөндә үзенә теләктәш бер генә зат калмаса да, кешенең анасы бар икән, ул беткән кеше түгел. Аны кайгыртучы бар.

Сүнми торган изге хис – ана мөхәббәте ялгыш адымнардан саклап кала алса икән! Баласы өчен утка керергә, суга төшәргә дә риза ул.

Тирәндә, йөрәк түрөндә пыскыган сүнмәгән өмет әле дә көч бирә.

«Кайтыр көннәренче саний-саний, тыным белән тартып-суырып алырдай булып көтәм сине, улым-улкаем!..»

Жәпкә энже тезгәндәй, якты теләкләрен тезә-тезә, хат яза ана. Хәвефле уйлар, төшләнәп саташу, жанны борчып торган истәлек-хатирәләр күлгә булып шуыша, хатка керми, читкә чәчәлеп кала.

Кайтыр, боерган булса, исән йөрсен дә, уе-нияте изгелектә булсын!

Бүлмә иртәнге тынлыкта оеп утыра. Ире йоклый әле. Илдар өчен Тәгъзимәнең утлар йотканын аңлай да, аңламый да ул. «Шулкадәр борчылма, үзеңне бетерәсең бит», – дип юатмакчы була. Нихәл итәсең, үз атасы түгел шул. Әгәр үзенеке булса... Хәер, яхшырак булыр идеме икән? Ихтимал, язмышлардан узмыш юк, диюләре тиккә түгелдер.

Илдарының әтисе – Илгизе белән Тәгъзимә Минзәлә педучилищесында укыганда танышкан иде. Юллар очраштырды. Очраклылык идеме бу, күрәчәкме – кем белгән? Авылына каникулга кайтып барышы иде. «Юл газабы – гүр газабы» дип, тиккә әйтәләрмени, шулчаклы арыган-талчыккан, үзе ач, тунган иде. Язгы пычракта жилләп өлгермәгән юл тайгак... Яңгыр сибәли. Машина очравын ул зур бәхеткә юрады. Кул күтәрерлек тә хәле калмаган иде. Шофёр егет хәлсезләнгән кызны күтәрәп диярлек кабинага утыртты. Кирпеч заводыннан йөк ташый икән ул. Тәгъзимәләр авылы юл уңае түгел, борылышка кадәр машина очравына да шат иде кыз. Юк-барны сөйләшкәләп бара торгач, юл чатына житкәннәрен сизмәгәннәр дә. Кыз төшеп калмакчы иде дә, егет: «Кыз баланы ярты юлда ташлап калдырыр өчен йөрәксез булырга кирәк!» – диде. Урау дип тормады, өйләренә кадәр озатып куйды. Егет кеше иде Илгиз. Кыз моны аңлады. Ә бер атнадан, укырга китәр көне житкәч, капка төпләренә теге таныш әржәле машина килеп туктады. Очраклы машиналарга кул күтәрәп, туңып-калтырап, юл чатларында бүтән басып торасы булмады кыз балага.

Тәгъзимә диплом алып алдыннан өйләнәшәп тә куйдылар.

Аз сүзле, төксерәк күренсә дә, гажәеп кин күнелле, ярдәмчел егет иде Илгиз. Кулы эшкә ята. Күрше-тирәгә телевизор, радиоалгыч төзәтәсе бармы, балта кайрап, чалгы янап аласымы – берсүзсез эшләп бирер. Урманнан утын китерүне, болыннан печән төяп кайтуны әйткән дә юк.

Ник берәүгә бер каршы сүз әйтсен, көчөннән килсә-килмәсә, вакыты булса-булмаса, игелек эшләргә тырышыр. «Юаш, карусыз дигәч тә, ат итеп жигәләр ич үзенне», – дип, ризасызлык белдерәсе килгән чаклары булды хатынның, әмма ир үпкәләми, көлә: «Ат елында туган эш аты ич мин, нишлим соң шундый булгач?» – дип кенә жибәрә.

Авыл язылмаган үз кануннары белән яши. Таң ату белән, күзен тырнап ачуга, эш көтеп тора авыл кешесен. Бер-беренә булышмый, ярдәмләшмичә яшәп кара. Илгиз кебек алтын куллы, айт дигәнгә тайт дип торучысы гына сирәк. Нәкъ менә шул эшчәнлеге, карусызлыгы харап итте бугай егетне. Гомер бакый бергә-бергә көн күргән авылдашыңа киртә тоткан, утын китереп аударган өчен генә акча бирү унайсыз. Хәер, жиргә береккән авыл кешесенең кесәсендә акчасы да – сирәк кунак. Ничек бәхилләтәсе? Билгеле, «халыкара валюта» – арагы белән! Сер түгел, авыл кешесе кысмыр, әмма сүз тыңлаган өчен егылганчы сыйлауны гаеп санамый. Әби-чәбиенә кадәр күз яшәдәй чиста көмешкә кайната.

Шул гөнаһсыз тоелган сыйлануларга алданып, үзен үзе жәлләми эшли идеме әллә Илгиз?! Имеш, карусызлыгы өчен хөрмәтлеләр аны, кунак итәләр. Акыллы гына егет иде, «яшел елан» кармагына килеп капканын сизми дә калды. Хәер, бер ул гынамы?.. Аны бу гадәтнән биздерергә теләп Тәгъзимә чаң суга башлаганда соң иде инде. Эш узган. Махмырдан интеккәндә Илгизнең «бүтән эчмим!» дип биргән ант-вәгъдәләре дә тукран тәүбәсе генә булып чыга. Баганага бәрелеп һәлакәткә юлыккач, машина йөртү хокукыннан да мәхрүм иттеләр үзен. Моңарчы этеп-төртеп булса да тәгәрәткән тормышының тәмам көе китте. Илгизнең дә кулыннан эш төште. Аркылыны буйга алып салмый, эштән бизде, соранып эчүгә сабышты.

Улының: «Әти, эчмә!» – дип ялыну-ялварулары да исерекне айнытырлык түгел иде инде. Тәгъзимә оялды, хурланды. Укытучы авыл өчен үрнәк булырга тиеш. Күпме бала укытучы авызына карап тора! Үз ирен дә тыңлата алмагач, кем ышансын соң ана?

Гарьләнүгә түзә алмыйча, улын ияртеп авылына кайтып китмәкче иде. Төп йортта аны көтеп торучы юк, әтисе – әллә кайчан тау башында, карт әнисе: «Килен-киртең өстенә аерылып кайтуың гына житмәгән! – дип, бик төксе каршылады. – Аш булган жирендә таш бул, дидем түгелме? Кайтып-китеп, кеше көлдереп йөрисең юк. Чыдарга тырыш. Без дә шулай теш кысып түзгән. Кем сиңа монда эш эзерләп куйган?»

Хәтта апалары да аңламады бәргәләнүләрен. Юаталар, имеш: «Кем эчми соң бу заманда? Шулу афәт аркасында авыл бетеп-таралып ята. Тәрбиялә, син бит укытучы!» – ди берсе. Икенчесе: «Әти кирәк ир балага. Сыңар канат иртә сыңар. Сындырма канатын. Гыйбрәт алып, менә дигән егет булып үсәр», – дип, салпы якка салам кыстырмакчы.

Кителгән чәйнек борынын ябыштырып куеп була, жае киткән тормышны кабат рәтләп жибәрер, исерекне айнытыр өчен нинди тылсым, сихер кирәктер... Бу кадәресеңнән Тәгъзимә бихәбәр иде шул.

Хатыны белән улын алмага килгәндә, Илгиз, ни хикмәттер, аек иде. Тик озакка бармады бу халәте, тагын ычкынды. Янә тәүбәгә килде. Янә эчүгә сабышты. Ә беркөнне күзе-башы тонган ир хатынның маңгаена ау мылтыгы төзәде. Шулу чак Илдар илереп елап жибәрде. Илгизнең кулыннан мылтыгы төшеп китте, ату тавышы өчесен дә миңгерәтте. Бәхеткә, дары тәрзәе пыяласын гына коеп төшерде. Бу мәхшәрдән исән котылуына ышанмыйча, Тәгъзимә, улын күтәрәп, өйдән чыгып качты. Автобулга утыргач кына исенә килде. Кая бара ул? Ронога! Аякларына егылып, иң ерак берәр авылга эшкә билгеләүләрен үтенер. Тик... уку елы уртасында аны көтеп торучы юк икән. Сабыр итәргә үгетләделәр. Мәктәп янындагы йорттан ирле-хатынлы укытучы Хәмитовлар чолан итеп тоткан бер бәләкәй бүлмәне, бушаттырып, ана бирделәр. Тәгъзимә эш белән онытылырга, дәрәсләрен кызыклы, үтемле итәргә тырышты.

Ә бер айдан Илгиз суга батты. Китте чыш-пыш, гайбәт сүз, мәрхүмне аклау, хатынны гаепләү. Итәк астыннан ут йөртүдә күршеләре артыграк та тырышты шикелле. «Ирне ир иткән дә, юк иткән дә хатын» дия-дия, төкерек чәчеп, Тәгъзимәне «фаш итәргә» тотындылар.

Илгизнең ерак туганы ел ашын үткәрергә авылга кайткан иде.

– Моннан китэргэ кирэк сиңа, – дип кинәш итте ул. – Бер жиргә генә ябышып ятарга ярамый. Без Бишбалгада яшибез. Йорт сатучылар бар. Бер карчык өен арзанга гына сата. Дөрес, тузган йорты. Элегә яшәп торырга ярый. Улың аякка баскач янартырсыз. Тәвәккәллә...

Эйтүе жинел, ә кесәдә жилләр уйнаса... Арзан дигәч тә, жырламага бирмиләр ич. Рәхмәт, хезмәттәшләре – укытучылар керде хәленә, үзе авызын ачарга өлгергәнче: «Бурычлы үлми, чирле көн күрми, әкрәнләп түләрсен», – дип, кемдә күпме бар – акча жыештылар. Әжәткә батса багты Тәгъзимә, йортлы-жирле булды.

Мәктәпкә урнаша алмады, авылдан килгән укытучыны монда көтеп тормыйлар, балалар бакчасына тәрбияче булып керде. Акчасы аз, аның каравы тамагы шунда уза. Песи төчкереге кебек хезмәт хакы белән бурыч түләүнең авырлыгы... Тәгъзимә янәшәдәге институтка жыештыручы булып та керде. Икешәр смена – иртәдән кичкә чаклы бакчада эшли, ә кичен жыештырырга чаба. Гомер йомгагы шома юлдан жайлы гына тәгәрәп китте бугай дип сөөнергә дә өлгермәде, сукмагы аны янәдән чытырманлыклар арасына алып кереп китте. Башына яңа кайгы төште – Илдары югалды. Ары бәрелде, бире йөгәрде – юк малай! Шәһәргә дә, классташларына да авыр ияләшә шул. Өс-баш, киём-салымы фәкыйрь, үзе гел татарча сукалый торган малайны тегеләре дә үз итәргә, араларына тартып кертергә атлыгып тормый. Ә Илдар авылны ярата, сыер-сарыгын, сөт-катыгын, аннан да бигрәк әбисен өзәлеп сагына. Сагынуга түзә алмыйча, сорамый-нитми китеп барганмы?!

Тыны-көне бетеп, кузгалырга торган электрричканың баскычына килеп ауды ул. Кемдер кул сузды, кемдер су, дару бирде. Тәгъзимә, саташкан сыман, улы югалу вакыйгасын кат-кат сөйләде дә сөйләде.

Янәшәсендә күрер күзгә күрекле генә ир уртасы утыра иде.

– Болай ук бетеренмәгез, табылыр, – дип куйды. – Ишеткәнәгез бардырмы-юкмы, дөнъяда мэхәббәт кыры дигән нәрсә бар бит. Кыр дигәч тә... Япан кыр түгел инде ул! Туган жир, тугач та үзең яшәгән йорт, бәлки, әти-әни кабередер... Шулар гомер бакый сиңең күңеләңне, жаныңны тартып, үзенә чакырып тора гүя.

Ул чакта очраклы юлдашының сүзләре бер колагыннан керде, икенчесеннән чыкты, чөнки эчтә бушлык иде. Әле дә ярый, бәхеткә, Илдар әбисе янында тәмләп сөтле чәй чөмереп утыра иде. Ачуланарга да, үпкәләргә дә белмәде әнисе. «И улым, әйткән булсаң...» – дия генә алды. Хәер, малайның бу качуы соңгысы булмады. Авылы исенә төшкән саен, кайтып китү гадәтен ташламады. Үжәт иде малай. Үзсүзле. Тәгъзимә моны баланың нерв системасы какшаудан күрде. Моңысына да үзен гаепле санады. Үгет-нәсыйхәт тә, куркыту-ачулану да кермәгәч соң... Әнисен хафага салуын уйламый, дәресе кала дими, берәрсе ялгыш сүз әйтеп үпкәләтәмә, шәһәр ыгы-зыгысыннан туйгандай буламы – тотта да авылга сыза. Ужымга керергә ияләшкән кире мал белән бер, билләһи...

Көннәрдән бер көнне Тәгъзимә авырып урынга егылды. Аруы да житте бугай, башы сызлый, хәле юк. Табиб чакырткан иде, «Грипп!» – дип, дарулар язды. Хәле жиңеләйгән кебек булгач, өй жыештырырга тотынды. Илдарның китап-дәфтәрләре арасыннан үзен милициягә чакыру кәгазьләре килеп чыкты. Бер мәлгә тораташтай катып калды.

Бурыч-әжәт түлисе дип алны-артны күрми чаба торгач, бөтенләй күздән яздырганмы улын? Ул кайтканда, Илдар йоклаган була, иртән эшкә киткәндә – әле тормаган. Ашау-эчү ягы да такы-тоқы. Хәтта ки бәрәңгенең дә ваграгын, арзанрагын сатып ала. Саранланмас иде дә, мәшәкәтләр тормышының очын очка әле һаман да ялгый алмый азаплана бит.

«Урлашканнар! Тотылганнар!»

Илшат исемлесе дүрт малайны кунакка чакырган, авылга кайтырга күндөргән: «Моннан ерак түгел урман артында умарталык бар. Башта шунда сугылып чыгыйк. Анда безнең бабайның танышы – умартачы. Бал белән сыйланабыз рәхәтләнәп», – дип котыртуы житкән. Мажара эзләп йөргән яшь-жилкенчәккә тагын ни кирәк! Жыйнаулашып китә болар, табалар умарталыкны. Бернинди таныш-белеш юк. Каравылчы да күренми. Аяк ите ашатып, бушка йөрсен-

нөрмени? Килеп ябышалар умартага, ул арада корт оясы тузгып, соры «юлбасарлар» сырып ала боларны. Корт чагудан, куркудан шашкан малайлар эле анда, эле тегендэ барып бэрелэ, эле бу умартаны аудар, эле тегесен... Үзе аулак, үзе баллы бу жирне үз итүчелэр малай-шалайдан башка да байтак булган, ахры. Югалган байлыккны кемгедер ягып калдырырга кирэк ич. Үз аяклары белән ятымгә элэккән жилкуарларны кем якласын? Зур итеп жинаять эше кузгаталар... Милициядән качып, судка чакыру кәгазыләрэн яшереп кенә, һәлакәтне туктатырмын димә...

Иртә, бик иртә каерылды-сынды шул ятим баланың сыңар канаты.

Балигъ булмаган балалар колониясеннән качкан өчен, тагын ел ярым чәпәделәр. Сагынуга чыдый алмый иде шул Илдар. Бәлки, чыннан да, мэхәббәт кыры – авылы тартадыр күнелен? Дус-иш котырткандырмы, түзмәде, инде кайтыр дип торганда, тагын качты... Тоттылар, каршылык күрсәткән, милиционерга суккан өчен, дип, тагын бер статья белән хөкем итәргә, өстәмә срок чәпәргә дә онытмадылар.

Ике арада йөри-йөри, Тәгъзимәнең чәчләре агарды.

Бу кайгыларга ничек чыдар иде, язмыш агай аны жәлләмәсә...

...Улы белән күрешүгә ашыга иде. Алда ялангач, буш кыр. Чәчү-уруны оныткан ташландык басу аша уза юлы. Анда-санда, улыныкы кебек зәп-зәңгәр күзләрэн елтыратып, кыр чәчәкләре жилдә тибрәлә. Узган-барган таптап-изеп тә китә аны, ис-төсенә кызыкканы өзеп тә ала. Өзә, аннан ташлый. Йа Хода, аның йөрәк бәгыре дә, сыңар канатлы улы да шул кыр чәчәге кебек бит инде! Яклаучысы, терәге булмагач, язмыш жилләрәнә каршы тору кыен бит аңа да. Юкса начар күнелле бала да түгел, усаллыгы да ташка үлчим. Сәләтле иде. Үжәтлек-кирелеге бар барын. Тайгак юлга кереп китмәсә, әллә кем булыр иде!

Уйланып бара торгач, үзе белән тигезләшкән берәүне күрмәгән дә... Юл сорап мөрәжәгать итүчегә күтәрелеп карамыйча, битараф кына:

– Мин дә шунда... Иярегез! – диде дә кызу-кызу атлавын белде.

– Менә кайда очрашырга язган икән безгә! Хәтерләмисезмени, без таныш бит...

Тавышы йомшак, ә күзләре бик тә моңсу икән ир затының. Күп кайгы күргәнә йөзәнә чыккан, аркылы-торкылы сызыклар ерганаклар булып яткан. Кем икән соң ул?

Тәгъзимәнең исенә төште: теге чакта, Илдары беренче мәртәбә качып авылга кайтып киткәч, электричкада очраткан кеше түгелме соң бу?! Шул үзе ич! Хәер, үзе искә төшермәсә, гомер таныячак түгел иде. Ә «мэхәббәт кыры» дигән юрама белән башын катырганы истә эле дә, онытылмаган, чын фараздыр, бәлки. Булмас димә, дөнья бу!

– Язмыш дими, ни дисең моны?! Яңадан очраштырды бит безне! Кызык бит бу! Бик күрәсем килгән иде минем сине! Сезне... Чынлап!

– Шуннан... – диде Тәгъзимә, үртәлеп. Жиде ятның жылы сүзәнә эреп китәргә исәбе юк иде. Юри шаяртып сөйләшәдер, бәлки.

– Шуннан шул. Утырган да шуган, диләрме? Үпкәли күрмәгез.

Тәгъзимәнең ризалыгын сорап тормады, таш тутыргандай авыр биштәрен салдырып, аркасына киде, кулыннан төенчеген алды.

– Менә хәзер иркенләп сөйләшеп барсаң та була. – Тапкыр сүз әйтүенә куангандай, кинәнеп көлдә. – «Бер дә курыкма син, мин карак-угры түгел һәм... бигүк тугры түгел» дияр иде, Тукай бабаң булса. Исемем Рәфкәт минем, үзем хәрби кеше, званием... хәер, анысы мөһиммени? Ватанны саклаучы. Искәрдегезме, Ватан белән ата – бер тамырдан. Ватан һәм ата изге саналган илдә генә тәртип була. Әгәр атага хөрмәт бетсә, Ватанына да битараф кеше. Ә битарафлык – куркыныч чир. Хәер, «Ватан», «кеше кадере» төшенчәләре вакланды... Килешәсезме?!

«Бу да бер бәхетсез икән, моның да газиз баласын утыртканнар икән», – дип юраган иде Тәгъзимә – ялгышкан. Кайчандыр бергә хезмәт иткән дустан күрәп кайтырга дип кенә барышы икән сүзчән абзыйның. «Шөкер, бала-чага урнашкан. Ул яктан күнел тыныч минем, – диде дә үзе никтер авыр сулап куйды. – Бер сөйләрмен эле».

Ни хикмәттер, кайтканда да, юллары кисеште аларның. Тәгъзимәнә бу юлы көтеп торганын яшереп маташмады үзе. «Бергә сөйләшәп кайту күнелләре булыр дидем, ачуланмагыз... Юл эшен беләп булмый. Хатын-кыз, ялгызы юлда йөргәндә, нинди хәлгә тарымас! Ипле, иптәш булырдай кеше очрап, бер сөйләшәп баруы – үзе бер гомер, диләр!»

Улы белән күрешкәч, Тәгъзимәнә дә күнелә басылгандай булган иде. Хәер, биек койма, чәнечкеле тимерчыбык белән уратылган, ишек-тәрәзләре рәшәткәлә бу йорттагы тормышны күргәч, тынычлану дигәнә – юк сүз, үзәнә алдау, юанырга тырышу гына инде. Жанны бораулы торган шик-шөбһәгә, күнелсез уйларга да ияләшәсәң икән берзаман. Чөнки гел күнелдә ул, синнән калмый, артыңнан ияреп йөри. Юл озын. Сөйкемледән – күз, авырткан жирдән кул китми дигәндәй, сүз бала-чага, чуалчык тормыш сукмагы тирәсендә тулганды.

Рәфкатың дә тормыш арбасы тигез-шома юлдан тәгәрәмәгән. Хәрби хезмәткә эзерли торган училищәда укыганда, сары чәчле, зәңгәр күзлә чибәр маржа белән таныша. Киңәш-табыш итәргә эти-әнисе ерак, хәер, башы-күзә тәмам тонган гашыйк картларны тыңлар идеме соң? Яшьлек белән, аны-моны уйламыйча, озак та үтми өйләнәп тә куя егет. Улы-кызы үсә төшкәч кенә, ашыгып ясалган адымының үзен ялгыш юлга төртеп керткәнән төшенә ул. Килмешәк татар дип, хатыны аны санламый, чиркәүгә йөри, балаларын да үз диненә күндерә. Шаккаткыч ачыш ясый эти кеше: балалар урнашкан, һөнәрле, башлы-күзлә булган, һәм аның – ир, эти кешенә кирәгә беткән! Балалар үзләре шундый зирәк, булдыклы булып туып үскәннәр дә эти ярдәмәнән башка жиңел генә үргә күтәрелгәннәр гүя.

Хәер, «Ватан», «ата» төшенчәләренә кадере калмаган бу заманда моңа кем аптырасын? Заман ахыры галәмәтедер, бәлки? Отставкага чыккач, туган ягына кайтып төпләнергә ниятли ул. Кайткан менә. Аңа, гомерен хәрби хезмәткә багышлаган офицерга, фатир биргәннәр. Ә фатирга кот кунсын өчен... «үз яртымны очратырман дип, мин әле өмет итәм».

Байтак кына сүзсез атладылар. Һәркайсы үз язмышын уйлады.

– Бәхет ишекләре бер генә түгел бит, без шуны онытабыз, берсе ябылса, икенчесе ачылырга тиеш аның. Ябык ишектән күз алалмый ут йотып, кайгырып тору – хата. Ачылыр бәхет капкасы. Тик менә авыз ачып калмаска, бәхетәң табыласына чын йөрәктән ышанырга кирәк.

Ялан кыр дигәннәре дә буш түгел икән ич. Кыр чәчкәләре анда-санда баш калкыткан. Ап-ак ромашкалар, күкбашлар иелә-бөгелә талгын жилдә чайкала. Алар да язылган язмышы, үз тормышы белән яши.

...Күкчәчәк өзмәкче булып иелгән иде, сузылган кулы хәрәкәтсез калды. Илдарының күзләре кебек – бигрәк зәп-зәңгәр ич кыр чәчкәсе...

Бу очрашу Тәгъзимәнәң туктаусыз сыкрап торган йөрәк ярасына бәлзәм койгандай иттә. Кайчан да булса бер төзәләрә тиеш ич яра! Бәхет ишекләре, мэхәббәт кырының барлыгына ышандырырга эзер торган иптәш булганда бигрәк тә! Иптәш... Ипле юлдаш дигәннәндер, бәлки, бу сүз. Янәшәндә ипле иптәш булсамы? Япан кыр буйлап, кулга-кул тотынышып, барасы да барасы иде. Гүя аларга да унжиде... Күнел күген гел караңгылык каплап тормас әле, кояш чыгар. Шуңа инанырга кирәк.

Бәс, шулай булгач, ник йөрәген үкенеч уты көйдерә соң әле?! Ник тәкъдир ана да Рәфкатың кебек иманлы ир-егетне элегрәк очратмады икән?! Тырышып корган оясы чәлпәрәмә килмәс иде, улы тәрбиялә, тәртипле булып үсәр, аңа да курка-өркә бу юллардан йөрергә насыйп булмас иде. Хәер, күрәчәк йөртә, диюләре хактыр, күрәсәң.

Ник хәтерә аны янә үткәннәргә тартып кайтара? Гүяки алда һаман да иксез-кырыйсыз кыр жәйрәп ята. Чәчелмәгән, урылмаган буш кыр... әллә нинди уйлар уйлата. Бу тормыш дигәннәре дә шундый буш басу кебектер, бәлки? «Ни чәчсәң, шуны урырсың» ди бит халык. Яхшылык чәчсәң – яхшыны... Гомер итү – кыр кичү генә түгел шул ул, дияр иде әтисенә рус танышы. Ә мэхәббәт кыры? Әллә шул тылсымлы хистән, кадерле жирдән аерылганга сынамы очар канатлар? Мэхәббәтәңне югалтмый саклар өчен дә йөрәк-жан жылыңны кызганмаска, ару-талуга карамый, алга карап атларга да атларга гына кирәктер, бәлки.

* * *

– Ашың кырку. Эллэ... – Тэгъзимэ сискәнәп башын күтәрде. Уй-хатирәләргә батып, жылытырга куйган ашын оныткан түгелме?! Кайный торгач кыркуланып, тозланып беткәндер. Ире, хәйләкәр көлемсерәп, аңа текәлгән икән. – Мин әйтәм, әллә иркәм гашыйк булганмы?! Ярый ла гыйшкың төшкән Мәжнүнәң мин үзем булсам... – Мөлдерәмә сагыш тулы күзенә карагач түзмәде, иңенән кочып алды. – Төш дип юкка хәвефләнәсең, иркәм. Хәтер бимазалый, шул гына. Бар да яхшы!

Шулай гына булсачы! Бала хәсрәтеннән дә олы хәсрәт юктыр ла. Бәкегә чумган малайлар... Булды бит инде – чумдылар! Шугалак дигәне салкын, бозлы ялан, ягъни кыр идеме?! Кыр! Мәхәббәт кыры дигәнәнә ышанмас жирдән ышанасы килә. Кыр «иркен басу, ялан» дигәнне белдерә, кырык саны да шуннан ясалган бугай. Кырыкмаса кырык, ягъни бик күп. Кырык, кыр, кырку, кырылу – бик күп булып һәлак булу... «Кырын эш кырык елдан соң да беләнә» дигәне дә – кырык кат сыналган хакыйкәт. Ялгышлардан нәтижә ясый алса гына уңа кеше. Магнит кыры сыман, мәхәббәт кыры да бардыр. Сине һәрчак көтеп ала, якын күрә, ярата торган йорт-жир... кыр кебек иркен, зурдыр. Үзенә дә, Илдарына да терәк булырдай ир-атлы, этиле йорт булса гажәпме?! Шушы йорт – мәхәббәт кыры тартып торсын, ялгышлардан сакласын иде улын киләчәктә дә!

Мәхәббәт кыры кирәк кешегә! Шул хакыйкәткә ышандырды бит аны Рәфкате. Таянырдай киң жилкә, баланың һәркайсына эти кирәк! Кирәк!

Гүя нурланып кояш чыкты. Тэгъзимә, хәвефле төш күрүен дә, улы өчен борчылуын да онытып, үзе дә сизми балкый, елмая икән: «Кайтыр, иншалла!»

Аны өзәлеп көтә торган якыннары барын белә бит ул да.

Кульяулык

Төрәзә кырыендагы өстәл янында ялгызы гына уйланып утырган коңгырт чәчле, озынча йөзле ул егетне күрүгә, Резидә сискәнәп китте.

– Ни күрдөң анда? Карадың да каттың, – диде дус кызы Гөлия, гажәпсенеп.

– Әнә теге өстәл артында утырган егетне күрәсеңме?

– Шуннан... – диде Гөлия, йокыдан яңа уянгандай жанланып.

– Кайдадыр күргәнем бар! – Аннан икеләнебрәк өстәде: – Шикелле...

Гөлия рәхәтләнәп көлдә.

– Күрәм. Күзең төшсә дә гажәп түгел. Нәкъ артист! Бәлки, чыннан да артисттыр, ә? Әйдә, барабыз да автограф сораган булабыз.

Дус кызының әрсезлеген белгәнгә, Резидә курка калды:

– Юк ла! Исемә төште, рәсемдәге берәүгә охшаттым бугай! Портрет...

– «Шикелле», «бугай», – дип үртәде дусты. – Портреттагы берәү дигәнең кем инде?

– Жизни...

– Кит, жүләр! Нинди жизни?.. Кара, танышу өчен бер дигән сәбәп ич бу! Кайдадыр күргәнем бар, дисең дә... Кинода шулай танышалар ич. Без кемнән ким? – Уенчак-иркә тавышын сагышлы тонга күчөргән булып көрсенде. – Эмансипация заманы! Танышыйк соң! Жизни, күнелем синнән бизми, диик тә!

Диңгезне дә, чит илне дә беренче кат килеп күрүләре әле кызларның. Резидәнең уй-теләге һич тә... егет-жилән белән танышу түгел лә!

Диңгез! Инде ничә еллар диңгез тарта аның хыялын. Кинәнәп йөзәсе килә. Ә теге, таныш булмаган егеткә игътибар итүе... Үзе дә сизмичә калды: ничек бер уйламаганда күнелен кузгатты соң әле ул?.. Таныш чырай, имеш! Гөлиясен күр, «юри уйлап чыгарган әкият» дип көлеп утыра әнә!

– Кызый, мин шаяртмыйм бит, чыннан да беләм бугай бу адәмне. Искитәрлек хәл! Төскыяфәте дисеңме... Бик-бик таныш сыман! Коеп куйган жизни менә... Шулкадәр дә охшаш кешеләр буламы? Игезәге дисең...

– Баш катырма әле. Танышырга кыюлыгың житмәсә, үзем булышам!

– Оялмыйчамы?! Тилергән, дияр... Алай төбәлеп карама да...

Кызларның, пышын-пышын килеп, ул утырган якка карап-карап алулары кызык тоелдымы, әллә очраклы туры килү генә идеме бу, егет урыныннан торды да, итагатыле елмаеп, яннарына килде.

– Бу урын буш бугай... Рөхсәт итсәгез... яныгызга утырыр идем...

– Сатып алган урын түгел. Утыра бирегез, – дип көлдә Гөлия. – Минә Галка дисәгез дә була. Күп сөйләшсәм дә, карга яки чәүкә баласы түгелмен.

– Ялгышмасам, бая татарча сөйләшә идегез. Колакка керде кайбер сүз...

– Ялгышмыйсыз. Эмма Чыңгыз яки Батый хан яулаган жирләргә дөгъва белдерәсегез килә икән, шикаятләр кабул итү көне түгел. Бабайларның ялгышы яки каһарманлыгы ни безнең яклауга, ни хурлауга мохтаж түгел. Һәркемнең үз башы үзендә, диик тә тынычланык!

Егет аларга сөзеп, хәтта ки сынап карап торды да, елмаеп:

– Татар кызлары! – дип куйды. – Танышыйк, Тимур Олегович Тимерханов булам. Тамырларда татар каны бар. Аз микъдарда булса да, нәсел-нәсәп белән горурлану өчен житәрлек дип уйлыйм.

Иптәш кызының авызыннан сүз чыкмагач, Гөлия икесе өчен дә сайрарга тотынды:

– Хуп. Бу чибәр туташ Резидә булыр. Чәчәк исеме. Гөл исемнәрен яраталар бездә. Татар каны аз, дисәгез дә... берәгәйле күренә. Исем-фамилиягезнең чат татарча булуын истә тотсак, әтигез татар, әйеме? Кайсы яктан?

– Мин – Себердән. Шахтёрлар каласыннан, – диде егет, көлемсерәп. – Кала дигәч тә... Прокопьевск дигән сала ул. Ишеткәнегез бармы? Шунда туып үстем... – Ул капыл гына урыныннан торды. – Су коенып булмастыр бүген. Дингездә – давил... Дингез буеннан йөрөп килер-без, бәлки, кызлар?!

Дингез! Давыл! Резиденен, күкрәк читлеген ватардай булып, йөрәге кага. Эчтә гүя тугыз баллы дулкын сикерә. Күңелдә дә куба икән давил!

– Татар каны... чиреге генә. Бабай татар, – дип, өзелгән сүзне ялгап китте Тимур. Тавышында горурлык сизелеп тора. – Сугыш кичкән каһарман Тимеркәй бабабыз тумышы белән Татарстаннан... иде, диясе инде хәзер. Соңгы сулышына кадәр, туган якка кайтам, дип саташты. Тел белмәвебезгә борчылды. Минем белән татарча сөйләшергә тырыша иде. Дәвамчысы итеп күргәндер. Ни үкенеч, шушы көнгә кадәр васыятен үти алмадым...

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.